

**द रेड स्टार न्यूज**  
को अनुभवी संवाददाता  
एवं प्रतिनीधि की  
आवश्यकता है,  
इच्छुक व्यक्ति संपर्क करें  
**9987585870**  
vinod143singh@gmail.com

**द रेड स्टार न्यूज**  
आपका अधिकार खबरों के रूप में  
RNI. NO. MAHHIN/2010/35947 website : www.theredstarnews.com P.RN.NO.:THW/156/2018-2020

**HUMAN RIGHTS FOUNDATION**  
मानव अधिकार से संबंधित किसी भी  
समस्या के समाधान एवं सदस्यता ग्रहण  
करने के लिए संपर्क करें  
**मानवाधिकार फाउंडेशन**  
Mob.: 9987585870  
Email: nhrf\_india@yahoo.com

संपादक- विनोद कुमार सिंह वर्ष- 14 अंक- 33 सरकार द्वारा विज्ञापन हेतु मान्यता प्राप्त 12 जुलाई से 18 जुलाई 2023 पेज-8 ₹ 2/-

**खतरे में नहीं है  
कोई भी धर्म- डोभाल**



दिल्ली, मुस्लिम वर्ल्ड लीग के महासचिव शेख डॉ. मोहम्मद बिन अब्दुलकरीम अल-इस्सा से मुलाकात के बात भारत के राष्ट्रीय सुरक्षा सलाहकार अजीत डोभाल ने कहा कि भारत दुनिया में दूसरी और सबसे बड़ी मुस्लिम आबादी का घर है। उन्होंने कहा कि भारतीय मुस्लिम आबादी इस्लामिक सहयोग संगठन के 33 से अधिक सदस्य देशों की संयुक्त आबादी के लगभग बराबर है। डोभाल ने कहा कि हिंदू धर्म और इस्लाम की गहरी आध्यात्मिक सामग्री ने लोगों को एक साथ लाया और एक-दूसरे की सामाजिक और बौद्धिक समझ लाने में मदद की। डोभाल ने कहा कि भारत में आगे कहा कि आतंकवाद किसी धर्म से जुड़ा नहीं है और आध्यात्मिक नेताओं को कट्टरपंथियों का मुकाबला करने की जरूरत है। इंडिया इस्लामिक कल्चरल सेंटर के एक कार्यक्रम में बोलते हुए अजीत डोभाल ने कहा कि हम आतंकवाद को नष्ट करने के प्रयास में जुटे हुए हैं। इसके साथ ही उन्होंने कहा कि भारत में कोई भी धर्म खतरे में नहीं है। उन्होंने कहा कि एक समावेशी लोकतंत्र के रूप में, भारत अपने सभी नागरिकों को उनकी धार्मिक, जातीय और सांस्कृतिक पहचान की परवाह किए बिना स्थान प्रदान करने में सफलतापूर्वक कामयाब रहा है। दुनिया में दूसरी सबसे बड़ी मुस्लिम आबादी का घर होने के कारण भारत में इस्लाम का गौरवपूर्ण स्थान है। सुरक्षा सलाहकार ने कहा कि भारतीय मुस्लिम आबादी इस्लामिक सहयोग संगठन के 33 से अधिक सदस्य देशों की संयुक्त आबादी के लगभग बराबर है। यह केवल विभिन्न विश्व दृष्टिकोणों और विचारों, विभिन्न संस्कृतियों, विश्वासों की बातचीत और आत्मसात को समायोजित करने के लिए खुला होने के कारण था।

# एक मंच पर आएंगे मोदी, शरद और अजित पवार

मुंबई, महाराष्ट्र में बीते दिनों भाजपा और एनसीपी के बीच नजदीकी और दूरी दोनों देखने को मिली। अजित पवार गुट ने जहां बीजेपी से हाथ मिलाया। वहीं शरद पवार गुट ने विरोधियों के खिलाफ मोर्चा खोल दिया। इन सब के बीच पीएम मोदी, शरद और अजित पवार तीनों एक साथ मंच पर नजर आने वाले हैं। पीएम को एक अगस्त को पुणे में लोकमान्य तिलक राष्ट्रीय पुरस्कार से सम्मानित किया जाएगा। इस कार्यक्रम में आयोजकों ने शरद पवार को चीफ गेस्ट के रूप में इन्विटेशन भेजा है, जबकि उनके भतीजे और मौजूदा डिप्टी सीएम अजीत पवार गेस्ट की लिस्ट में शामिल हैं। यह कार्यक्रम तिलक स्मारक मंदिर ट्रस्ट (हिंद स्वराज संघ) की तरफ से ऑर्गेनाइज किया जा रहा है। ट्रस्ट के अध्यक्ष दीपक तिलक ने कहा हम 1 अगस्त को लोकमान्य तिलक की 103वीं पुण्य तिथि पर प्रधानमंत्री नरेंद्र मोदी को लोकमान्य तिलक राष्ट्रीय पुरस्कार से सम्मानित करेंगे।



शामिल हो गए थे। उधर 2 जुलाई को अजित पवार की बगावत के बाद शरद पवार ने कहा था वे पार्टी में बनाई थी। पार्टी के कार्यकर्ताओं पर मुझे पूरा विश्वास है। मैं महाराष्ट्र में घूमकर कार्यकर्ताओं को एकजुट करूंगा। उसके बाद लोगों के बीच जाकर जनमत बनाऊंगा। दोबारा संगठन बनाना यह मेरा काम होगा और मैं यह कार्यकर्ताओं के साथ मिलकर करूंगा। पार्टी की भूमिका आगे क्या होगी, ये पार्टी के नेताओं से बात करके बताऊंगा। लोगों का समर्थन आपको है कि नहीं यह ज्यादा जरूरी है। मुझे भरोसा है कि हम लोगों के पास जाएंगे तो वो हमारे साथ आएंगे। नेशनलिस्ट कांग्रेस पार्टी में फूट के बाद शरद पवार महाराष्ट्र के दौरे पर निकले

हैं। 8 जुलाई को उन्होंने नासिक के येवला में जनसभा की थी। इस दौरान पवार ने कहा- मैंने कुछ लोगों पर भरोसा करके गलती की, वो गलती अब दोहराऊंगा नहीं। शरद ने कहा था, वे न तो टायर्ड हैं और न ही रिटायर्ड हैं। क्या आप जानते हैं कि मोरारजी देसाई किस उम्र में प्रधानमंत्री बने? मैं प्रधानमंत्री या मंत्री नहीं बनना चाहता सिर्फ लोगों की सेवा करना चाहता हूँ। शरद ने यह बयान अजित पवार की उस टिप्पणी पर दिया था जिसमें उन्होंने कहा था कि साहेब की उम्र हो गई है, अब उन्हें रिटायरमेंट लेकर हमें आशीर्वाद देना चाहिए। पवार ने तब कहा था, 'मैं पार्टी को फिर से खड़ा करके दिखाऊंगा। मैं एक बार फिर से पूरे महाराष्ट्र का दौरा करूंगा।

## फ्रांस से 26 राफेल और तीन पनडुब्बियां खरीदेगा भारत



नई दिल्ली, प्रधानमंत्री नरेंद्र मोदी के फ्रांस दौरे पर बड़ी डिफेंस डील को मंजूरी मिल सकती है। समाचार एजेंसी एनआई के अनुसार भारत, फ्रांस से 26 राफेल और 3 स्कॉपीन पनडुब्बियां खरीद सकता है। पीएम मोदी के फ्रांस दौरे के दौरान इन सौदों की घोषणा होने की संभावना है। दरअसल भारत फ्रांस से 26 राफेल लड़ाकू विमान और तीन स्कॉपीन पनडुब्बियां खरीदने की योजना बना रहा है। सरकारी सूत्रों ने एनआई को बताया कि रक्षा बलों द्वारा प्रस्ताव को रक्षा मंत्रालय के समक्ष रखा गया है। इस सप्ताह प्रधानमंत्री नरेंद्र मोदी की फ्रांस यात्रा के दौरान इसकी घोषणा होने की संभावना है। प्रस्तावों के अनुसार भारतीय नौसेना को चार प्रशिक्षक विमानों के साथ 22 सिंगल सीटेंड राफेल समुद्री विमान मिल सकते हैं। नौसेना इन लड़ाकू विमानों और पनडुब्बियों को तत्काल हासिल करने के लिए दबाव डाल रही थी क्योंकि देश भर में सुरक्षा चुनौतियों के महदेनजर इनकी कमी महसूस हो रही थी। बता दें कि विमानवाहक पोत आईएनएस विक्रमादित्य और विक्रांत मिग-29 को लड़ाकू विमान राफेल की जरूरत है। इस बीच तीन स्कॉपीन श्रेणी की पनडुब्बियों को नौसेना द्वारा प्रोजेक्ट 75 के हिस्से के रूप में रिपेट क्लॉज के तहत हासिल किया जाएगा। जहां उन्हें मुंबई में मझगांव डॉकयार्ड्स लिमिटेड में बनाया जाएगा। अनुमान है कि ये डील 90 हजार करोड़ रुपये से अधिक की होगी।

## चंद्रयान-3 की लॉन्चिंग काउंटडाउन हुआ शुरू!

श्रीहरिकोटा, 14 जुलाई 2023 की बोपहर 2:35 बजे चंद्रयान-3 लॉन्च होगा। यानी कुछ घंटों का फासला बाकी है जब भारत का चंद्रयान-3 चांद की ओर उड़ान भरेगा। भारत का ये तीसरा मून मिशन है, जिसके तहत इसरो एलवीएम-3 रॉकेट से अंतरिक्ष में पहुंचाएगा जो देश के लिए बेहद अहम है। श्रीहरिकोटा के सतीश धवन स्पेस सेंटर के दूसरे लॉन्च पैड लॉन्च होने वाले इस मिशन के जरिए भारत की कोशिश होगी कि वह चंद्रमा की सतह पर सॉफ्ट लैंडिंग कराने में सफलता हासिल करे। अब तक चंद्रमा पर तीन देश ही सॉफ्ट लैंडिंग कराने में सफल हुए हैं। बता दें कि लॉन्च होने के बाद अगर सब इसरो की प्लानिंग के अनुरूप गया तो चंद्रयान 23 अगस्त 2023 को चंद्रमा पर सॉफ्ट लैंडिंग करेगा। इसरो के मुताबिक भारत ने निर्मित लॉन्च वाहन मार्क-३८८ के जरिए इसे लॉन्च किया जाएगा। ये भारत में बना अब तक का सबसे बड़ा रॉकेट है। बता दें कि चंद्रयान 3 चंद्रयान 2 के आगे का ही मिशन है। इस चंद्रयान 3 के जरिए चांद की सतह पर सुरक्षित लैंडिंग किए जाने की कोशिश की जाएगी, ताकि रोवर की क्षमता का प्रदर्शन हो सकेगा। बता दें कि मिशन का लक्ष्य चंद्रमा की सतह का पता लगाना है। खासतौर से चंद्रमा की सतह की उन क्षेत्रों का पता लगाया जाएगा जो अरबों वर्षों से सूर्य के प्रकाश से वंचित हैं। इस चंद्रयान 3 की लॉन्चिंग को लेकर इसरो ने कहा कि चंद्रयान-3 चंद्रमा के साउथ पोल के पास लैंड करेगा। खास बात



है कि चंद्रमा की सतह पर वैसे कई लैंडिंग हुई है मगर अब तक साउथ पोल के पास किसी तरह की लैंडिंग नहीं की गई है। साउथ पोल के पास लैंड करने वाला चंद्रयान-3 पहाड़ मिशन होगा। चंद्रमा पर उतरने वाले अन्य सभी अंतरिक्ष यान भूमध्यरेखीय क्षेत्र में यानी इक्वेटोरियल रिजन, चंद्र भूमध्य रेखा के उत्तर या दक्षिण में कुछ डिग्री लिटिट्यूड पर उतरे हैं। द इंडियन एक्सप्रेस की रिपोर्ट के मुताबिक नासा द्वारा लॉन्च किया गया सर्वेयर 7 ने 10 जनवरी 1968 को चंद्रमा पर लैंडिंग की थी। यह अंतरिक्ष यान 40 डिग्री दक्षिण अक्षांश के करीब उतरा था। यानी ये ऐसा यान था जो भूमध्य रेखा से सबसे दूर तक गया था। इसके बाद इजराइल ने भी साउथ पोल पर लैंड करने की कोशिश की थी मगर अप्रैल 2019 में यह दुर्घटनाग्रस्त हो गया।

## शहरों को 2026 तक होना चाहिए कचरा मुक्त -हरदीप

नई दिल्ली, केंद्रीय आवासन और शहरी कार्य मंत्री हरदीप पुरी ने कहा है कि सभी शहरों को 2026 तक ग्री स्टार कचरा मुक्त रेटिंग की श्रेणी हासिल करने के लिए प्रयास करना चाहिए। यह महत्वाकांक्षी लक्ष्य नियमित प्लानिंग, निगरानी, मूल्यांकन और सुधार के उपायों पर अमल के जरिये हासिल किया जा सकता है। राज्यों में स्वच्छ भारत मिशन 2.0 पर अमल की समीक्षा और वर्कशाप को संबोधित करते हुए पुरी ने कहा कि वह सफाई और कचरा प्रबंधन में उल्लेखनीय सुधार की आशा कर रहे हैं। समीक्षा ने राज्यों को सीखने और एक-दूसरे के साथ अपने अनुभव साझा करने का बेहतरीन अवसर दिया है। इस मौके पर पुरी ने इंदौर में स्थापित सेंटर आफ एक्सिलेंस में प्रशिक्षण कार्यक्रम की शुरुआत भी की और स्वच्छ सर्वेक्षण 2024 की टूलकिट भी जारी की। मंत्रालय के सचिव मनोज जोशी ने कूड़े के पहाड़ के रूप में कई शहरों में दशकों से चली आ रही समस्या के निदान के लिए शुरू हुए प्रयासों की सराहना की। जोशी ने कहा कि मध्य प्रदेश, छत्तीसगढ़, तेलंगाना, आंध्र प्रदेश, तमिलनाडु ने स्वच्छ भारत मिशन के क्रियान्वयन में उदाहरण प्रस्तुत किया है।

## भारत में अमेरिकी अधिकारियों की दलाई लामा से बैठक

नई दिल्ली : अमेरिका और चीन के बीच दलाई लामा को लेकर पहले भी कई बार तनावपूर्ण स्थिति पैदा हुई है लेकिन इस बार स्थिति कुछ ज्यादा बिगड़ी हुई दिख रही है। रविवार को नई दिल्ली में अमेरिकी सरकार में मानवाधिकार मामलों पर अवर सचिव उजरा जेया के नेतृत्व में एक बड़े अमेरिकी दल ने दलाई लामा से मुलाकात की। इस पर चीन के दूतावास ने कड़ा ऐतराज जताते हुए एक बयान जारी किया है जिसमें अमेरिका से कहा गया है कि वह उसके आंतरिक मामलों में दखलअंदाजी बंद करे। यह हाल के दिनों में पहला मौका है जब चीन ने दलाई लामा पर चीन विरोधी गतिविधियों में शामिल होने और तिब्बत को चीन से अलग करने की साजिश रचने का आरोप लगाया है। माना जा रहा है कि यह बयान अमेरिका के साथ ही भारत को भी संदेश देने के लिए जारी किया गया है। उधर, भारत दौरे पर आई बाइडन प्रशासन में लोकतंत्र व मानवाधिकार मामलों की अवर सचिव जेया ने विदेश सचिव विनय क्वात्रा और विदेश मंत्रालय में सचिव (पश्चिम) संजय वर्मा से अलग अलग मुलाकात की।

## उद्धव बालासाहेब ठाकरे द्वारा श्री माता वैष्णोदेवी यात्रा के पौराणिक स्वरूप पर पुस्तिका का विमोचन अमरनाथ यात्रियों में पुस्तिका वितरित कर श्रद्धालुओं को करेंगे जागरूक

मुंबई। शिवसेना (यूबीटी) पक्ष प्रमुख एवं महाराष्ट्र के पूर्व मुख्यमंत्री माननीय उद्धव ठाकरे ने आज मातोश्री में 'श्री माता वैष्णोदेवी यात्रा सर्किट एवं पौराणिक स्वरूप बहाली' की मांग पर एक पुस्तिका एवं पोस्टर का विमोचन किया। इस मौके पर उपस्थित पार्टी जम्मु-कश्मीर ईकाई प्रमुख मनीश ने बताया कि पार्टी पक्ष प्रमुख माननीय उद्धव बाला साहेब ठाकरे के मार्गदर्शन से रामायण सर्किट की तर्ज पर करोड़ों सनातनियों की आस्था के केंद्र 'श्री माता वैष्णो देवी यात्रा' के पौराणिक स्वरूप एवं यात्रा से संबंधित तमाम मंदिरों का प्रचार एवं इन्हें सड़क तथा रेल मार्ग से जोड़ 'श्री माता वैष्णो देवी सर्किट' बनवाये जाने की मांग को लेकर एक पुस्तिका एवं पोस्टर जारी किया गया है। जिसे माता वैष्णोदेवी के भक्तों में वितरित कर उन्हें जागरूक किया जाएगा। साहनी ने कहा कि इस समय अमरनाथ यात्रा जारी है और देश के हर कोने से भारी तादाद में श्रद्धालु जम्मू-कश्मीर पहुंच रहे हैं। वह इस पुस्तिका को श्रद्धालुओं में वितरित कर श्री माता वैष्णोदेवी यात्रा के पौराणिक स्वरूप बहाली पर आवाज बुलंद करने के साथ श्रद्धालुओं को पौराणिक स्वरूप के तहत यात्रा करने एवं मां का भरपूर आशीर्वाद प्राप्त करने की अपील करेंगे। साहनी ने कहा कि वह विकास के खिलाफ नहीं है मगर इससे धार्मिक यात्राओं को आधा-अधूरा कर दिया जाए यह उन्हें कतई मंजूर नहीं है। श्री माता वैष्णो देवी भारत में तीसरा सबसे बड़ा तीर्थ स्थल है। साल भर चलने वाली श्री माता वैष्णो देवी यात्रा में देशभर से लाखों श्रद्धालु इस पवित्र यात्रा में मां का आशीर्वाद लेने पहुंचते हैं। पौराणिक कथाओं एवं मान्यताओं के अनुरूप श्री माता वैष्णो देवी यात्रा में



आदिकाल से पहला दर्शन नगरोटा स्थित कोल कंडोली, दूसरा दर्शन नुमाइ गांव स्थित देवामाई होते हुए कटरा स्थित दर्शनी दरवाजा, बाणगंगा, चरणपादुका, अर्धकुंवारी व गर्भजून दर्शनों के बाद मां वैष्णो देवी की पवित्र युफा में पिंडी स्वरूप दर्शन व उसके उपरांत भैरों बाबा के दर्शनों के बाद सम्पूर्ण मानी जाती है। इससे श्रद्धालुओं को मां का पूर्ण आशीर्वाद मिलने के साथ जम्मू, नगरोटा, कटरा आदि मार्ग स्थलों के छोटे-बड़े दुकानदारों, होटलों एवं टैक्सी समेत धार्मिक तीर्थयात्रा से जुड़े तमाम लोगों को रोजगार प्राप्त होता रहा है। परंतु 2014 के बाद यात्रा का स्वरूप लगातार बदल दिया गया जिसके पीछे रेल एवं सड़क मार्ग का विकास मुख्य कारण रहा। विकास की आड़ में हमारी धार्मिक आस्था पर प्रहार किया गया और धार्मिक स्थलों को पिकनिक स्पॉट में परिवर्तित करने का खेल खेला गया जिससे तमाम सनातनियों की आस्था को गहरी चोट पहुंची और यात्रा का पौराणिक स्वरूप बिगाड़ी दिया गया। इस मौके पर पार्टी राज्य सभा सांसद संजय राउत, राष्ट्रीय संगठक अशोक तिवारी, राष्ट्रीय संगठक विनोद कुमार सिंह उपस्थित रहे।

## ईडी डायरेक्टर संजय कुमार मिश्रा का कार्यकाल विस्तार अवैध- सुप्रीम कोर्ट

नई दिल्ली, सुप्रीम कोर्ट ने मंगलवार को प्रवर्तन निदेशालय के निदेशक संजय कुमार मिश्रा को तीसरा विस्तार देने का आदेश रद्द कर दिया। आदेश सुनाते हुए कोर्ट ने कहा कि तीसरी बार विस्तार कानून के तहत अमान्य है। प्रवर्तन निदेशालय के निदेशक संजय कुमार मिश्रा का कार्यकाल 31 जुलाई, 2023 को समाप्त होने वाला है। सुप्रीम कोर्ट ने आदेश देते हुए कहा कि केंद्र सरकार के पास कार्यकाल बढ़ाने का अधिकार नहीं है। बता दें कि सामाजिक कार्यकर्ता और मध्य प्रदेश महिला कांग्रेस कमेटी की महासचिव जया ठाकुर द्वारा

दायर एक याचिका में प्रवर्तन निदेशालय के निदेशक के रूप में संजय कुमार मिश्रा के कार्यकाल के विस्तार के लिए केंद्र द्वारा पारित नवंबर 2021 के आदेश को रद्द करने की मांग की गई है। याचिका विरिंद कुमार शर्मा और वरुण ठाकुर के माध्यम से दायर की गई थी। मामले में याचिकाकर्ता एडवोकेट एमएल शर्मा ने सुप्रीम कोर्ट के सामने कहा था कि सरकार संविधान के प्रावधान को बदलने के लिए अध्यादेश जारी नहीं कर सकती है और न ही लोकसभा और न ही राज्यसभा ने इसे पारित किया है।

## रौद्र रूप दिखा रही नदियां

उत्तराखंड, तराखंड में लगातार हो रही बारिश के बाद पहाड़ से लेकर मैदान तक कुदरत का कहर बरप रहा है। पहाड़ी इलाकों में नदी नाले उफान पर आए हैं। गंगा, अलकनंदा, काली और बिन नदी उफान पर हैं। वहीं, भूस्खलन ने कई जिंदगियां लील लीं। उत्तरकाशी में पांच, रुद्रप्रयाग में एक और विकासनगर में दो लोगों की भूस्खलन के चलते मौत हो गई। उधर मैदानी इलाके बारिश के बाद जलमग्न हो गए हैं। मौसम

विभाग ने आज भी प्रदेशभर में भारी बारिश का रेड अलर्ट जारी किया है। खासकर कुमाऊं के जनपदों में भारी बारिश होने की चेतावनी दी है। बुधवार को भी प्रदेश में भारी बारिश की चेतावनी जारी की गई है। भारी बारिश के चलते पर्वतीय क्षेत्रों में भूस्खलन और पहाड़ी से पत्थर गिरने, स्लिप और कई जगह बरसाती गदरों के सक्रिय होने के कारण सड़कें अवरुद्ध हो रही हैं 302 सड़कें बंद हुई हैं।

## संपादकीय

## स्वास्थ्य पर

## जानलेवा हमला



बहुराष्ट्रीय कंपनियों के खाद्य पदार्थ एवं डिब्बाबन्ध उत्पादों के सेहत पर पड़ने वाले घातक प्रभावों पर दशकों से विमर्श होता रहा है लेकिन जैसे-जैसे मर्ज की दवा की रोग बढ़ता गया, वाली स्थिति देखने को मिल रही है। अब जाकर विभिन्न शोधों के निष्कर्षों के आधार

पर विश्व स्वास्थ्य संगठन ने खाद्य पदार्थों व पेय पदार्थों में मिलाये जाने वाली कृत्रिम मिठास को कैंसर को बढ़ाने वाला कारक माना है। बात केवल कृत्रिम मिठास की नहीं है, तरह-तरह से भारतीय भोजन के स्वास्थ्यवर्द्धक कारकों को कुचलने एवं स्वास्थ्य पर हो रहे जानलेवा हमलों की भी है। सेंटर फॉर साइंस एंड एनवायरमेंट (सीएसई) ने हाल ही में अपने एक अध्ययन में बताया कि बहुराष्ट्रीय कंपनियों द्वारा बेची जाने वाली कुछ स्वादिष्ट खाद्य सामग्रियों में स्वास्थ्य के लिए हानिकारक तत्व हैं। इसकी तीखी प्रतिक्रिया हुई। चाय और भुजिया, कोल्ड ड्रिंक्स और समोसा, बटर चिकन और नान का मजा लेने वाले भारतीयों में बहस छिड़ गई कि आखिर यह कैसे नुकसानदेह साबित हो सकता है। भारत में नेस्ले कम्पनी द्वारा बनाई जाने वाली मैगी पर गुणवत्ता को लेकर उठे सवाल भी हैरान करने वाले हैं। मिलावट वाले खाद्य पदार्थ एवं डिब्बाबन्ध उत्पादों के बढ़ते प्रचलन से देश के लोगों का स्वास्थ्य दांव पर लगा है, लेकिन उन पर नियंत्रण की कोई स्थिति बनती हुई नहीं दिख रही है। विदेशी पूंजी एवं रोजगार की आड़ लेकर इन कम्पनियों की आर्थिक महत्वाकांक्षाओं, गलत हरकतों एवं स्वास्थ्य को चौपट करने वाली स्थितियों को किसी भी कीमत पर स्वीकार नहीं किया जाना चाहिए। देश में गुणवत्ता वाले खाद्य पदार्थ ही लोगों के स्वास्थ्य की रक्षा कर सकते हैं, इसके लिये सख्त कानून के साथ ही राजनीतिक इच्छाशक्ति दिखानी होगी। बहुराष्ट्रीय कंपनियों के खाद्य उत्पादों से अस्वास्थ्य एक व्यापक समस्या बन गयी है। शिक्षित-अशिक्षित, गरीब-अमीर, स्त्री-पुरुष, युवा-प्राढ़ सभी इन उत्पादों के आदी होकर परेशान हैं। इनके अधिक सेवन के कारण सबको किसी-न-किसी बीमारी की शिकारत है। चारों ओर बीमारियों का दुर्भेद्य घेरा है। निरन्तर बढ़ती हुई बीमारियों का प्रमुख कारण बहुराष्ट्रीय कंपनियों के खाद्य उत्पादों का भारतीय भोजन में शामिल होना है। इन बीमारियों को रोकने के लिये नई-नई चिकित्सा पद्धतियाँ एवं आविष्कार असफल हो रहे हैं। जैसे-जैसे विज्ञान रोग प्रतिरोधक औषधियों का निर्माण करता है वैसे-वैसे बीमारियाँ नये रूप, नये नाम और नये परिवेश में प्रस्तुत हो रही हैं, इन बढ़ती बीमारियों का कारण जंक फूड, डिब्बाबन्ध उत्पाद एवं कृत्रिम मिठास है।

## विपक्ष की एकजुटता देखकर डर गयी थीं इंदिरा गांधी

12 जून 1975 को इंदिरा गांधी के रायबरेली से निर्वाचन को इलाहाबाद हाईकोर्ट ने रद्द कर दिया। कोर्ट के इस फैसले से इंदिरा गांधी तिलमिला उठी। देशभर में छात्र और युवा आंदोलित हो उठे। जब प्रधानमंत्री ने अपनी सदस्यता खो दी है तो उन्हें नैतिक अधिकार नहीं है देश की सत्ता में बने रहने का। इंदिरा गांधी के विरुद्ध देशभर में प्रदर्शन होने लगे। कांग्रेस ने 20 जून, 1975 के दिन एक विशाल रैली का आयोजन किया। इस रैली में देवकांतबरुआ ने कहा इंदिरा तेरी सुबह की जय, तेरी शाम की जय, तेरे काम की जय, तेरे नाम की जय। इसी जनसभा में अपने भाषण के दौरान इंदिरा गांधी ने घोषणा की कि वह प्रधानमंत्री पद से त्यागपत्र नहीं देंगी। लोकनायक जयप्रकाश नारायण ने रामलीला मैदान पर विशाल जनसमूह के सम्मुख 25 जून, 1975 को कहा सब विरोधी पक्षों को देश के हित के लिए एकजुट हो जाना चाहिए अन्यथा यहाँ तानाशाही स्थापित होगी और जनता दुखी हो जायेगी। लोक संघर्ष समिति के सचिव नानाजी देशमुख ने घोषणा कर दी इंदिरा गांधी के त्यागपत्र की मांग लेकर गाँव-गाँव में सभाएँ की जायेंगी और राष्ट्रपति के निवास स्थान के सामने 29 जून से प्रतिदिन सत्याग्रह होगा। उसी संध्या को जब रामलीला मैदान की विशाल जनसभा से हजारों लोग लौट रहे थे, तब प्रत्येक धूलिकण से मानो यही मांग उठ रही थी कि प्रधानमंत्री त्यागपत्र दें और वास्तविक गणतंत्र की परम्परा का पालन करें। 25 जून 1975 की रात्रि को देश पर आपातकाल थोप दिया गया। पूरा देश स्तब्ध रह गया। भारत के चिरपोषित राजनीतिक मूल्यों पर संकट छा गया। नागरिक अधिकारों का गला घोट दिया गया था। मीडिया पर संसर्गशिव लगा दी गयी थी। न्यायालयों को निरर्थक बना दिया गया था। दिल्ली में नेताओं की धरपकड़ तेज हो गयी। विपक्ष के बड़े

नेताओं उनमें चाहे मोरारजी देसाई रहे हों, चौधरी चरण सिंह, अटल बिहारी वाजपेई और लालकृष्ण आडवाणी को रातोंरात पकड़कर जेल में डाल दिया गया। संघ के सरसंचालक बाला साहब देवरस को 30 जून को ही नागपुर स्टेशन पर बंदी बना कर यरवदा जेल ले जाया गया। यरवदा जेल में पूज्य बाला साहब देवरस के साथ 500 संघचालक, कार्यवाह और कार्यकर्ता बंद थे। बाला साहब देवरस ने अपनी गिरफ्तारी के पूर्व ही आह्वान किया इस असाधारण परिस्थिति में स्वयंसेवकों का दायित्व है कि वे अपना संतुलन न खोएं। संघ पर प्रतिबंध लगा दिया गया था। जैसे-जैसे समय बीतता गया शासन प्रशासन का कहर जनता पर बढ़ता गया। आपातकाल के दौरान सरकारी संचार माध्यमों का भी खूब दुरुपयोग किया गया। आल इंडिया रेडियो को इंदिरा गांधी के भाषणों को प्रसारित करने के आदेश दिये गए। सभी प्रकार की संचार व्यवस्था, यथा-समाचार-पत्र-पत्रिकाओं, मंच, डाक सेवा और निर्वाचित विधान सभलों को ठप कर दिया गया। प्रश्न था इसी स्थिति में जन आंदोलन को कौन संगठित करे? अंततः राष्ट्रीय स्वयंसेवक संघ ने आपातकाल के विरुद्ध बिगुल फूँका। सारे समाज में आपातकाल के विरुद्ध वातावरण बनाने में संघ के कार्यकर्ताओं ने कष्ट सहकर बड़ी बुद्धिमत्ता और धैर्य से काम लिया। संघ का देश भर में शाखाओं का अपना जाल था और वही जन संपर्क के लिए वह प्रेस अथवा मंच पर कभी भी निर्भर नहीं रहा। अतः संचार माध्यमों को ठप करने का प्रभाव अन्य दलों पर तो पड़ा, पर संघ पर उसका रंजमात्र भी प्रभाव नहीं पड़ा। अखिल भारतीय स्तर के उसके केन्द्रीय निर्णय, प्रांत, विभाग, जिला और तहसील के स्तरों से होते हुए गाँव तक पहुंच जाते हैं। जब आपातकाल की घोषणा हुई उस बीच संघ की यह संचार व्यवस्था सुचारु ढंग से चली। भूमिगत आंदोलन के ताने-बाने के लिए संघ कार्यकर्ताओं के घर महानतम वरदान सिद्ध हुए और इसके कारण ही गुप्तचर अधिकारी भूमिगत कार्यकर्ताओं के टोर टिकाने का पता नहीं लगा सके। आपातकाल के समय भूमिगत रहते हुए

लोकनायक जयप्रकाश नारायण ने रामलीला मैदान पर विशाल जनसमूह के सम्मुख 25 जून 1975 को कहा “सब विरोधी पक्षों को देश के हित के लिए एकजुट हो जाना चाहिए अन्यथा यहाँ तानाशाही स्थापित होगी और जनता दुखी हो जायेगी।”



रज्जू भैया, डा.आबाजी थत्ते, बाला साहब भिड़े, चमनलालजी, ए.रामभाऊ गोडबोले, सुंदर सिंह भण्डारी, ओम प्रकाश त्यागी, जगन्नाथ राव जोशी, दादा साहब आपटे और बापू राव मोघे जैसे संघ के अनेक वरिष्ठ प्रचारकों ने जनता का मनोबल बनाए रखने के लिए देशभर में प्रवास किया। आपातकाल विरोधी संघर्ष में 1 लाख से भी ज्यादा स्वयंसेवक सत्याग्रह कर जेल गये। आपातकाल के दौरान सत्याग्रह करने वाले कुल 1,30,000 सत्याग्रहियों में से एक लाख से अधिक सत्याग्रही राष्ट्रीय स्वयंसेवक संघ के थे। मीसा के अधीन जो 30,000 लोग बंदी बनाए गए, उनमें से 25000 से अधिक संघ के स्वयंसेवक थे। जबकि सत्याग्रह और जेल भरने का अनुभव का दावा करने वाली संस्था कांग्रेस 'ओ' और समाजवादी दल के ज्यादा लोग नहीं जा पाये। संघ के बाद अकाली दल की संख्या थी करीब 12 से 13 हजार थी। बाबा जयगुरुदेव भी मात्र तीन से चार हजार लोग को ही जेल

भेज सके। सोशलिस्ट पार्टी के नेताओं की संख्या बहुत सीमित थी, फिर भी अक्सर आपस में झगड़ते रहते थे। संघ के कार्यकर्ता जेलों में बड़े आनंद के साथ घुलमिलकर रहते थे। सभी जेलों में नियमित रूप से सुबह और शाम को संघ की शाखा लगती थी। उसमें शारीरिक और बौद्धिक कार्यक्रम होते थे। आपातकाल विरोधी संघर्ष में राष्ट्रीय स्वयंसेवक संघ के 100 कार्यकर्ता अधिकांशतः बंदीग्रहों और कुछ बाहर आपातकाल के दौरान बलिदान हुए। अच्युतपटवर्धन ने लिखा है मुझे यह जानकार प्रसन्नता हुई कि राष्ट्रीय स्वयंसेवक संघ के कार्यकर्ता राजनीतिक प्रतिरोध करनेवाले किसी भी अन्य समूह के साथ मिलकर, उत्साह और निष्ठा के साथ कार्य करने के लिए, तथा घोर दमन और झूठ का सहारा लेने वाले पैशाचिक शासन का जो कोई भी विरोध कर रहे हों, उनके साथ खुल कर सहयोग करने और साथ देने के लिए तैयार थे।

## मुख्यमंत्री सुक्खू ने बाढ़ प्रभावित क्षेत्रों का किया हवाई सर्वेक्षण

कुल्लू, हिमाचल प्रदेश के मुख्यमंत्री सुखविंदर सिंह सुक्खू ने राज्य के बाढ़ प्रभावित क्षेत्रों का हवाई सर्वेक्षण किया। इससे पहले उन्होंने

ट्वीट कर कहा कि सभी वरिष्ठ नागरिकों और छोटे बच्चों वाले परिवारों सहित 10 लोगों को चंद्र ताल झील, लाहौल स्पीति से भुंटर, कुल्लू तक एयररिफ्ट किया गया है। मैं निकासी और बहाली कार्यों की निगरानी के लिए जिला कुल्लू और मंडी का भी दौरा कर रहा हूँ। इससे पहले सोमवार को उन्होंने कहा था कि राज्य ने पिछले 50 साल में इतनी भारी बारिश नहीं देखी है। प्रधानमंत्री नरेंद्र मोदी ने भी राज्य में भारी बारिश के कारण हुए नुकसान के संबंध में मुख्यमंत्री से बात की और राज्य सरकार को संकट से बाहर निकालने के लिए पूर्ण समर्थन का आश्वासन दिया। कुल्लू के उपायुक्त आशुतोष गॉव ने मंगलवार को कहा कि कल रात से मौसम में सुधार हुआ है जिससे हमें बहाली कार्य में प्रगति करने में मदद मिली है। मैं आश्चर्य करना चाहता हूँ कि फंसे हुए लोगों का ख्याल रखा जा रहा है क्योंकि कुल्लू में सात राहत शिविर स्थापित किए गए हैं। हिमाचल प्रदेश के मंडी में बाढ़ जैसी स्थिति का सामना करना पड़ रहा है क्योंकि यहां लगातार बारिश के कारण ब्यास नदी उफान पर है। हिमाचल प्रदेश के लाहौल और स्पीति जिले में चंद्रताल झील में फंसे पर्यटकों को निकालने के लिए भारतीय वायु सेना के एक हेलीकॉप्टर को बुलाया गया है जबकि काजा से एक बचाव दल कुंजुम दर्रा पहुंच गया है तथा वह झील से महज आठ किलोमीटर दूर है। प्रधान सचिव (राजस्व) ओंकार चंद शर्मा ने मंगलवार को यह जानकारी दी।

## यमुना में जलस्तर और बढ़ा ओल्ड रेलवे ब्रिज बंद

नयी दिल्ली। दिल्ली में यमुना का जलस्तर 206 मीटर के निशान को पार कर गया, जिससे बाढ़ संभावित क्षेत्रों में रहने वाले लोगों को सुरक्षित स्थानों पर स्थानांतरित करने का काम शुरू कर दिया गया। अधिकारियों ने मंगलवार को जानकारी दी कि 'ओल्ड रेलवे ब्रिज' को सड़क व रेल यातायात के लिए बंद कर दिया गया है। दिल्ली में नदी का पानी अनुमान से पहले सोमवार शाम को खतरे के निशान 205.33 मीटर को पार कर गया था। केंद्रीय जल आयोग के बाढ़-निगरानी मंच के अनुसार हरियाणा द्वारा यमुनानगर में हथिनीकुंड बैराज से यमुना नदी में अधिक पानी छोड़े जाने के कारण सोमवार शाम पांच बजे ओल्ड रेलवे ब्रिज पर जलस्तर बढ़कर 205.4 मीटर हो गया था और मंगलवार सुबह छह बजे तक ओल्ड रेलवे ब्रिज पर जलस्तर बढ़कर 206.38 मीटर पर पहुंच गया। इसके मंगलवार शाम तक 206.75 मीटर तक बढ़ने की आशंका है। अधिकारियों के अनुसार, एहतियातन ओल्ड रेलवे ब्रिज को सड़क व रेल यातायात के लिए बंद कर दिया गया है। निचले इलाकों में बाढ़ का पानी घुसने के कारण यमुना बाजार के निवासियों के घुटनों तक पानी से होकर गुजरने के वीडियो सोशल मीडिया पर भी प्रसारित हुए। दिल्ली के मुख्यमंत्री अरविंद केजरीवाल ने एक संवाददाता सम्मेलन में सोमवार को कहा था कि दिल्ली में बाढ़ जैसी स्थिति उत्पन्न होने की आशंका नहीं है, लेकिन सरकार किसी भी स्थिति से निपटने के लिए तैयार है।

## तीन दिन बाद जम्मू से बहाल हुई अमरनाथ यात्रा

जम्मू, रामबन खंड में मरम्मत के लिए जम्मू-कश्मीर राष्ट्रीय राजमार्ग के बंद होने के कारण तीन दिनों तक निर्लंबित रहने के बाद अमरनाथ यात्रा जम्मू आधार शिविर से फिर से शुरू हो गई। इसे मंगलवार अपराह्न स्थानीय आधार शिविर से फिर से शुरू कर दी गई। लगातार बारिश के कारण कई स्थानों पर क्षतिग्रस्त हुए राजमार्ग को मरम्मत के बाद खोल दिए जाने के बाद तीर्थयात्रियों के एक नए जत्थे को अमरनाथ गुफा मंदिर की ओर की यात्रा के लिए कश्मीर की ओर जाने की अनुमति दी गई है। अमरनाथ यात्री आमतौर पर हर दिन सुबह 3.45 से 4.30 बजे के बीच जम्मू से निकलते हैं। यात्रा स्थगित होने से लगभग 15,000 तीर्थयात्री जम्मू और अन्य स्थानों पर फंस गए थे। अधिकारियों ने कहा कि काजीगुंड में फंसे लोगों को भी जम्मू की ओर जाने की अनुमति दी गई। यात्रा स्थगित होने के कारण, लगभग 8,000 तीर्थयात्री जम्मू, विशेषकर भगततीनगर आधार शिविर में फंसे हुए थे। इसी तरह, रामबन जिले के चंद्रकोट आधार शिविर में लगभग 6,000 तीर्थयात्री फंसे हुए थे। कटुआ और सांबा शिविरों में लगभग



2,000 तीर्थयात्री फंसे हुए थे। हिमालयी क्षेत्र में स्थित 3,888 मीटर ऊंचे गुफा मंदिर की 62-दिवसीय वार्षिक तीर्थयात्रा एक जुलाई को शुरू हुई, जो 31 अगस्त तक चलेगी। जम्मू आधार शिविर से 30 जून तक सात जत्थों में कुल 43,833 तीर्थयात्री गुफा मंदिर के लिए रवाना हो चुके हैं। कैलिफोर्निया से दो अमेरिकी नागरिक जम्मू-कश्मीर में अमरनाथ यात्रा पर निकले हैं। उन्होंने कहा कि स्वामी विवेकानन्द जब अमरनाथ आये तो उन्हें बहुत ही महत्वपूर्ण अनुभव हुआ।

## स्टंट मास्टर कनाल कन्नन गिरफ्तार

कन्याकुमारी, तमिलनाडु पुलिस ने ईसाई धर्म के खिलाफ कथित अपमानजनक ट्वीट के मामले में स्टंट कोरियोग्राफर 'कनाल' कन्नन को कन्याकुमारी में गिरफ्तार किया। डीएमके आईटी विंग के उप आयोजक ऑस्टिन बनेट द्वारा दायर एक शिकायत के बाद साइबर क्राइम विंग पुलिस ने 1 जुलाई को हिंदू समर्थक समूह, हिंदू मुन्नानी, पदाधिकारी के खिलाफ मामला दर्ज किया। डीएमके पदाधिकारी ने कनाल कन्नन पर एक पादरी द्वारा एक लड़की के साथ नृत्य करते हुए छेड़छाड़ कर बनाया गया वीडियो ट्विटर पर पोस्ट करने का आरोप लगाया। उन्होंने आगे आरोप लगाया कि कन्नन ने ईसाई धर्म को बदनाम करने की कोशिश में अपमानजनक टिप्पणी शामिल की। साइबर क्राइम पुलिस ने कन्नन के खिलाफ

मामला दर्ज किया और उन्हें सोमवार (10 जुलाई) सुबह 10 बजे पूछताछ के लिए उपस्थित होने को कहा। सोमवार को कई घंटों तक पूछताछ के बाद कन्नन को शाम करीब 7 बजे गिरफ्तार कर लिया गया। पिछले साल कन्नन को एक द्रविड़ संगठन की शिकायत के बाद तर्कवादी नेता पेरियार ईवी रामासामी के खिलाफ उनकी टिप्पणी के लिए गिरफ्तार किया गया था। कन्नन एक एक्शन कोरियोग्राफर और अभिनेता हैं, जो तमिलनाडु से हैं, उन्होंने तमिल, मलयालम, तेलुगु, कन्नड़ और हिंदी सिनेमा उद्योगों में काम किया है। उन्होंने अपने करियर की शुरुआत 1991 में तमिल सिनेमा की फिल्म चेरन पांडियन से की। उन्होंने क्षेत्रीय सिनेमा में अपने काम के लिए 16 पुरस्कार जीते।

## महादेव दूध डेरी व स्वीट हाउस

हमारे यहां सुबह-शाम दूध लिया व दिया जाता है

मिठाई, दही, देशी घी, लस्सी, सफल मटर, पनीर, छेना, मशरूम, खोवा, कोल्डड्रिंक्स, मिनरल वाटर भी मिलता है

ऑर्डर देने पर बर्थडे केक भी मिलता है

प्रो. अशोक पाल : 8756685845

पता- खोईरी इंटर कॉलेज (डिहवा) के पास, बरसठी बंधवा रोड, बरसठी, जौनपुर



मालिक, मुद्रक व प्रकाशक : विनोद कुमार सिंह द्वारा एस. आर. प्रिंटिंग प्रेस, वैशाली नगर, सहसर पूर्व, मुंबई 68 से मुद्रित किया तथा 09 विभाकों बिल्डिंग, मामलेतदार वाडी, मालाड (पश्चिम), मुंबई 400 064 से प्रकाशित.

• संपादक- विनोद कुमार सिंह • प्रबंध संपादक : मोती रहमान शेख • सहायक संपादक : सुरेश पांडे

+91-22 28881212 मो. 9987585870  
Email-editor@theredstarnews.com, info@theredstarnews.com  
RNI No.: MAHHIN/2010/35947  
सभी विवादों के निपटारे के लिए न्याय क्षेत्र मुंबई होगा.  
पीआरबी एक्ट के तहत खबरों के चयन के लिए जिम्मेदार.

ठाणे कार्यालय :  
डी-405, ओमसाई इन्क्लेव, को.हॉ.सो. पूनम सागर, मीरा रोड (पूर्व), ठाणे.  
संपर्क- 9987585870 / 9820361619  
vinod143singh@gmail.com



## मानवाधिकार फाउंडेशन

मा.अखिलेश उपाध्याय  
(एडवोकेट हाईकोर्ट)

कानूनी सलाह एवं कानूनी  
निपटारे के लिए संपर्क करें

09, विभाको बिल्डिंग, मामलेतदार वाडी,  
मालाड (पश्चिम), मुंबई-400064.  
मो. 9004102640-8693863320

द रेड स्टार न्यूज को  
अनुभवों संवाददाता एवं  
विज्ञापन प्रतिनिधि  
की आवश्यकता है  
इच्छुक व्यक्ति संपर्क करें  
9987585870

vinod143singh@gmail.com

Dr. B.M. PAL  
B.H.M.S., M.D (AM)  
P.C.-D.C. (GERMANY)  
PHYSICIAN & CLINIC (COMBETOLOGIST)  
SHREE SAI CLINIC  
Timing: Morn. 09:30 am to 01:30 pm  
Eve. 5.30 pm to 10.30  
Shop No.004, Vaibhav Darshan, Near S.T.THOMAS CHURCH,  
Sai Baba Nagar, Mira Road (E), Mob.: 9324771128

आवश्यकता है ...  
भारत के सभी राज्यों एवं जिलों  
से अनुभवी पत्रकार एवं  
विज्ञापन प्रतिनिधि  
सम्पर्क करें.  
+91 9987585870

आवश्यक सूचना  
पाठकों को सूचित किया जाता है कि  
द रेड स्टार न्यूज के नाम पर अगर  
कोई भी व्यक्ति अगर किसी भी तरह  
का व्यवहार करता है तो इसकी पुष्टि  
के लिए इस नंबर पर संपर्क कर लें.  
9820361619

अखंड राष्ट्रवादी  
श्रमिक चित्रपट सेना

ए.एल.सी./ का.-17-11168

फिल्म कामगारों के हक  
के लिए लड़ने वाला  
सबोच्च संगठन  
सदस्यता ग्रहण करने  
के लिए संपर्क करें  
7705858700

## पुणे में सुप्रिया सुले के करीबी एनसीपी नेता की निर्मम हत्या!

मुंबई, महाराष्ट्र के पुणे जिले के जेजुरी में कारोबारी और राष्ट्रवादी कांग्रेस पार्टी के नेता मेहबूब पानसरे की निर्मम हत्या कर दी गई। एनसीपी के पूर्व नगरसेवक पानसरे की जमीन विवाद के चलते हत्या की गई। पुणे पुलिस की एक टीम ने आज उनके हत्यारों को गिरफ्तार कर लिया है। पुलिस के मुताबिक जेजुरी नगरपालिका परिषद के पूर्व नगरसेवक मेहबूब पानसरे (52) की शुक्रवार शाम करीब 5.30 बजे जेजुरी में पांच लोगों ने धारदार हथियारों से हत्या कर दी। हमलावरों ने पानसरे के साथ मौजूद तीन अन्य लोगों पर भी हमला किया। जेजुरी पुलिस ने कहा कि हत्या के पीछे की वजह पानसरे और पांच हमलावरों के बीच का भूमि विवाद है। पुलिस के मुताबिक पानसरे के पास जेजुरी में खेती की जमीन है। वह और उनके तीन सहयोगी वही गा. थ. जहाँ उनपर कोयते और कुल्हाड़ी से हमला किया गया। पुलिस टीम ने वनीस प्रह्लाद परदेशी और महादेव विठ्ठल



गुरुवर्ष काका परदेशी को गिरफ्तार किया है। जबकि बाकि आरोपियों की तलाश जारी है। मेहबूब पानसरे एनसीपी की कार्यकारी अध्यक्ष सुप्रिया सुले के करीबी बताये जाते हैं। स्थानीय स्तर पर पार्टी में उनका अच्छा प्रभाव था। पानसरे धार्मिक, सामाजिक और राजनीतिक गतिविधियों में सक्रिय थे। उनकी पत्नी भी नगरपालिका परिषद की पूर्व पार्षद थीं। इस वजह से घटना से इलाके में दहशत का माहौल है।

## सांताक्रूज में 8 मंजिला इमारत में लगी आग सूझबूझ से टला हादसा



मुंबई, मुंबई के सांताक्रूज इलाके में शनिवार को एक आवासीय इमारत में आग लग गई। इस हादसे में एक व्यक्ति की मौत हो गई। बृहन्मुंबई नगर निगम बीएमसी के अनुसार आज तड़के सांताक्रूज के कलिना क्षेत्र में स्थित 7 मंजिला प्राइड ऑफ कलिना बिल्डिंग की तीसरी मंजिल पर आग लग गई थी। मुंबई फायर ब्रिगेड ने बताया कि तीसरी मंजिल पर स्थित बंद फ्लैट में आग लगी। जिसके कारण तीसरी मंजिल के पैसेज में धुआं भर गया। आग लगने की घटना में एक बुजुर्ग की मौत हो गई। मृतक की पहचान 85 वर्षीय नागिन पटेल के रूप में हुई है। बताया जा रहा है कि धुएं की चपेट में आने से उनकी मौत हुई है। पटेल को अचेत हालत में वीएन देसाई अस्पताल ले जाया गया था जहाँ डॉक्टरों ने उन्हें मृत घोषित कर दिया। फायर ब्रिगेड के पहुंचने के पहले पड़ोसियों ने इमारत में लगे अग्निशमन यंत्रों से आग बुझाने की कोशिश की। जिस वजह से आग बड़ नहीं सकी। बीएमसी ने कहा कि चार फायर ब्रिगेड गाड़ियों को मौके पर भेजा गया था और आग पर काबू पा लिया गया। एक पुलिस अधिकारी ने बताया कि फायर ब्रिगेड ने एक घंटे के भीतर ही आग पर काबू पा लिया। चार फायर ब्रिगेड की गाड़ियों, तीन पानी के टैंकों को मौके पर लगाया गया था। हालांकि पटेल फ्लैट के अंदर मृत पाए गए। जांच के दौरान पुलिस को पता चला कि मृतक के परिवार के सदस्य एक अलग घर में रहते थे और उन्होंने पटेल के लिए एक केयरटेकर रखा था, जो दिन के समय उसकी देखभाल करता था। जबकि रात में पटेल अकेले रहते थे। अधिकारी ने कहा कि यह आग मामूली थी। शॉर्ट सर्किट के कारण आग लगने की संभावना है। वकोला पुलिस ने घटना में किसी भी तरह की साजिश से इनकार किया है। पुलिस ने घटना में किसी भी तरह की गड़बड़ी से इनकार किया है।

## शिवसेना नेता एवं युवा सेना प्रमुख आदित्य ठाकरे ने जम्मू-कश्मीर में लोकतांत्रिक प्रक्रिया बहाली में विलम्ब पर पर उठाए सवाल?

## महाराष्ट्र की तरह जम्मू-कश्मीर में भी भाजपा की हालत पतली चुनावों के लिए कमर कसने के निर्देश?



मुंबई। शिवसेना (यूबीटी) जम्मू-कश्मीर प्रदेश प्रमुख मनीश साहनी ने मुंबई में पार्टी युवा सेना के राष्ट्रीय अध्यक्ष आदित्य ठाकरे से भेंट कर जम्मू-कश्मीर के स्थानीय मुद्दों पर मार्गदर्शन लिया। साहनी ने बताया कि आदित्य ठाकरे ने जन मुद्दों पर आवाज बुलंद करने एवं प्रदेश में आगामी तमाम चुनावों के लिए कमर कसने के निर्देश दिए हैं। इसके साथ ही आदित्य ठाकरे ने जम्मू-कश्मीर में लोकतांत्रिक व्यवस्था एवं राज्य दर्जा बहाली में लम्बे विलम्ब पर केंद्र सरकार की मंशा पर सवाल उठाते हुए कहा कि महाराष्ट्र की तरह जम्मू-कश्मीर में भी भाजपा की पतली हालत ही लोकतांत्रिक प्रक्रिया बहाली में देरी का मुख्य कारण है। उन्होंने कहा कि जम्मू-कश्मीर में पांच वर्ष से अधिक समय से जनता गैर लोकतांत्रिक व्यवस्था यानी राज्यपाल एवं उपराज्यपाल का शासनकाल

शेले रही है। वहीं कश्मीरी पंडितों की धर वापसी, कश्मीर में अमन बहाली एवं युवाओं को रोजगार देने समेत तमाम स्थानीय मुद्दों पर मोदी सरकार पूरी तरह से नाकाम साबित हुई है। प्रदेश की जनता भाजपा नेताओं का झूठ एवं जुमलेबाजी से ऊब चुकी है और भाजपा से निराश एवं नाराज हैं। साहनी ने बताया कि हाईकमान ने जम्मू-कश्मीर में विधानसभा, लोकसभा समेत आगामी तमाम चुनावों में कमर कसने तथा पार्टी का विस्तार एवं जन मुद्दों पर आवाज बुलंद करने के निर्देश दिए हैं। इसके साथ ही श्री माता वैष्णोदेवी सर्किट बनाने की मांग को लेकर पोस्टर जारी किया। इस मौके पर पार्टी महाराष्ट्र विधायक दल के नेता सुनील प्रभु, राष्ट्रीय संगठक अशोक तिवारी एवं राष्ट्रीय संगठक विनोद कुमार सिंह उपस्थित रहे।

## अस्पताल के कूड़ेदान में मिला नवजात का शव

मुंबई, महाराष्ट्र के पालघर जिले से दिल को झकझोर देने वाला मामला सामने आया है। विरार में रविवार को एक अस्पताल के कूड़ेदान में नवजात शिशु का शव मिला। पुलिस ने बताया कि शव को कब्जे में लेकर पोस्टमॉर्टम के लिए भेज दिया गया है। एक पुलिस अधिकारी ने बताया कि रविवार सुबह विरार के प्राइवेट अस्पताल के कूड़ेदान में एक शिशु का शव मिला। उन्होंने बताया कि अज्ञात व्यक्तियों के खिलाफ भारतीय दंड संहिता की धारा 318 के तहत मामला दर्ज किया गया है। पुलिस अपराध में शामिल आरोपियों की पहचान करने के लिए आसपास के सीसीटीवी फुटेज की जांच कर रही है। अस्पताल के प्रशासनिक अधिकारी तुकाराम पश्ते ने बताया कि अस्पताल के कर्मचारी आज सुबह जब कूड़ेदान से कचरा ले रहे थे तो उन्हें वहाँ एक नवजात बच्चे का शव मिला। पुलिस मामले की छानबीन कर रही है। महाराष्ट्र के नागपुर में गलती से बिस्तर से गिरने के बाद एक बच्ची की मौत



हो गई। जानकारी के मुताबिक दो साल की बच्ची को सिर में चोट लगी थी। इलाज के दौरान शनिवार सुबह उसकी मौत हो गई। यशोधरा नगर पुलिस ने बताया कि हादसे में जख्मी बच्ची आयशा अंसारी को जीएमसीएच ट्रॉमा सेंटर में भर्ती कराया गया था। जहाँ बच्ची ने आखिरी सांस ली। पुलिस ने आकस्मिक मौत का मामला दर्ज किया है।

## तुलजा भवानी मंदिर में भक्तों ने चढ़ाया 207 किलो सोना और 2570 किलो चांदी

मुंबई, महाराष्ट्र के उस्मानाबाद जिले में स्थित शक्तिपीठ तुलजा भवानी मंदिर में भक्त दिल खोलकर दान कर रहे हैं। मंदिर प्रशासन के मुताबिक मशहूर मंदिर ने 2022-23 में 54 करोड़ रुपये की आय अर्जित की। जबकि 2009 से 2022 के बीच तुलजा भवानी मंदिर में कुल 207 किलो सोने और 2,570 किलो चांदी का चढ़ावा आया। तुलजा भवानी मंदिर प्रशासन ने बताया कि 2021-22 में 29 करोड़ रुपये के मुकाबले 2022-23 में करीब दोगुनी आय हुई है। मंदिर संस्थान के अध्यक्ष और उस्मानाबाद के डीएम सचिन ओंबासे ने बताया कि पिछले वित्तवर्ष में अर्जित 54 करोड़ रुपये में से श्रद्धालुओं द्वारा पैसे देकर किए गए दर्शन से 15 करोड़ रुपये की आय हुई, जबकि श्रद्धालुओं द्वारा दिए गए दान से 19 करोड़ रुपये मिले।



जिला अधिकारी ओंबासे ने कहा हम मंदिर में पूजा-अर्चना के लिए आने वाले श्रद्धालुओं को अच्छी सुविधाएं उपलब्ध कराते हैं और इसके कारण आय बढ़ी है। कई लोगों ने पैसे देकर दर्शन करने की सुविधा ली, जिसके लिए मंदिर प्रत्येक व्यक्ति से 500 रुपये का शुल्क लेता है। इससे पहले मंदिर प्रशासन ने दर्शन शुल्क बढ़ाने का फैसला किया था। हालांकि विरोध के चलते यह निर्णय वापस ले लिया गया। तुलजा भवानी मंदिर सदियों पुराना है और उस्मानाबाद के तुलजापुर में बालाघाट पहाड़ी पर स्थित है। हर साल यहां लाखों श्रद्धालु दर्शन के लिए आते हैं। तुलजापुर में पर्यटन को बढ़ावा देने के लिए भारतीय पुरातत्व सर्वेक्षण की अनुमति से बनाया जा रहा मास्टर प्लान आखिरी चरण में है और इसे जल्द ही पूरा कर लिया जाएगा। जिसके बाद प्रसिद्ध शक्तिपीठ का कायाकल्प शुरू किया जाएगा। योजना में मंदिर के कुछ हिस्सों का पुनर्निर्माण, भक्तों के लिए प्रतीक्षालय, संग्रहालय, उद्यान और अन्य सुविधाएं शामिल हैं।

## अजित पवार के डिप्टी सीएम बनने के बाद मां आशाताई की पहली प्रतिक्रिया



मुंबई, महाराष्ट्र की सियासत इन दिनों पूरे देश में चर्चा का विषय बनी हुई है। इस बार बीजेपी ने राज्य में एक तीर से तीन शिकार किये हैं। पहला अजित पवार को अपने पाले में लाकर उन्होंने अपनी सरकार को अगले विधानसभा चुनाव तक के लिए सुर्खित कर लिया है। अगर कल को एकनाथ शिंदे और उनके विधायक अपात्र भी हो जाते हैं तो अजित पवार के रूप में उनके पास दूसरा साथी तैयार है। दूसरा एनसीपी में टूट के बाद महाविकास अघाड़ी को काफी हद तक कमजोर कर दिया है। इसके अलावा एकनाथ शिंदे की महत्वकांक्षा को भी बढ़ने से रोक दिया है। अजित पवार भले ही सीनियर पवार की अनुमति के बिना पार्टी के विधायकों के साथ शिंदे-फडणवीस सरकार में शामिल हो गए हों। बावजूद इसके शरद पवार के अगले कदम पर सबकी निगाहें टिकी हुई हैं। महाराष्ट्र में शरद पवार को लेकर एक बात प्रचलित है। कहा जाता है कि शरद पवार के मन में क्या चल रहा है। इसे आज तक कोई समझ नहीं पाया है। शरद पवार जो कहते हैं अक्सर उल्टा होता है। यानी जो वह कहते हैं वह करते नहीं हैं। ऐसे में शरद पवार का यह कहना कि इस बगावत को उनका समर्थन नहीं है। महाराष्ट्र की सियासत इन दिनों पूरे देश में चर्चा का विषय बनी हुई है। इस बार बीजेपी ने राज्य में एक तीर से तीन शिकार किये हैं।

## निर्मल नगर पुलिस स्टेशन अन्तर्गत खुला मटका जुगार अड्डा!

खार पूर्व, राज्य में तो भ्रष्टाचार चरम पर है, यहां का शासन प्रशासन इतना करप्ट है कि मौत के सौदागरी से भी हप्ता लेकर आम जनता के जीवन से खिलवाड़ करती है। महाराष्ट्र सरकार द्वारा राज्य में झटपट लाटरी, मटका जुगार व अवैध ड्रग्स कारोबार पर रोक लगा रखी है, परंतु शासन प्रशासन के आंख के नीचे अवैध कारोबारी एवं जुगार माफिया सक्रिय हैं, वहीं दूर स्टार न्यूज़ पेपर द्वारा बार बार खबर प्रकाशित करने के बावजूद लगता है कि महाराष्ट्र सरकार और मुंबई पुलिस तथा संबंधित अधिकारी जुगार माफियाओं के आगे नतमस्तक हो गये हैं। महाराष्ट्र के हर जिले व शहर में मटका जुगार व अवैध कारोबार का ही बोलबाला है। यहाँ बताते चले कि अवैध कारोबारियों एवं जुगार माफियाओं की इतनी हिम्मत बढ़ गई है कि वो लोगों की ज़िंदगियों से भी खिलवाड़ करने में नहीं हिचकते? महाराष्ट्र के गृहमंत्री देवेन्द्र फडणवीस चाहे जितना भी भ्रष्टाचार पर भाषण देते रहे परंतु इनके भाषण पर प्रशासनिक अधिकारियों को कोई फर्क नहीं पड़ता। जहाँ प्रदेश के हर कोने में अवैध धंधे व जुगार माफियाओं की भरमार है, इसी तरह स्थानीय रहिवाशियों द्वारा खबर मिली है कि परिमंडल 08 के निर्मल नगर पुलिस स्टेशन परिक्षेत्र के अलग अलग परिसर में सुरेश पालखी द्वारा खार रेलवे ब्रिज के सामने की गली में, विठ्ठल अन्ना द्वारा बहामण पाइप लाइन के अन्दर सीबू बाव के पिछे एवं उमेश अन्ना द्वारा स्थानीय पुलिस स्टेशन से कुछ मीटर की दुरी पर मच्छी मार्किट के पास मटका जुगार बॉल-गेम, शोर्ट, तिल्ली-कबूतर, जत्रा-मत्रा, चक्रा, अन्दर बाहर, गुड़-गुड़ी, पताड़, मैन स्टार-लाइन एवं 20-25 राइटरो के माध्यम से बड़े पैमाने पर जुगार का



विवेक फणसलकर : आयुक्त-मुंबई पुलिस

### जुगार माफियाओं से सौँठ गाँठ करके मुख्यमंत्री व वरिष्ठ अधिकारियों के आदेश को कूड़ेदान में डालती निर्मल नगर पुलिस ?

व्यवसाय स्थानीय गुंडों, मवालियों व शराबियों के जमावड़ों को साथ लेकर वरिष्ठ पुलिस अधिकारियों को गुमराह करके देर रात तक जुगार चलाया जा रहा है? उक्त मामले में स्थानीय रहिवाशियों व शिकायतकर्ताओं ने शासन प्रशासन से गुहार लगाई है कि जुगार के उक्त रकैट को वरिष्ठ पुलिस अधिकारियों के मार्गदर्शन में साइबर सेल व क्राइम ब्रांच से संयुक्त जांच कराकर एवं जुगार चलाने वाले सभी जुगार माफियाओं को तड़वीएण कर क्षेत्र में अमन शांति कायम करने में समाजसेवी संस्थाओं एवं रहिवासियों की मदद करें..

## मुंबई में भीषण हादसा! बेकाबू ट्रक ने कई वाहनों को रौंदा

मुंबई, मुंबई के चूनाभट्टी में रविवार सुबह एक बड़ा हादसा हो गया जब एक तेज रफ्तार सीमेंट मिक्सर ट्रक ने चार वाहनों को टक्कर मार दी। इस हादसे में एक शख्स की मौत हो गई है और तीन लोग गंभीर रूप से घायल हो गए हैं। यह भयानक हादसा ईस्टर्न एक्सप्रेस हाईवे के पास हुआ है। प्राप्त जानकारी के मुताबिक, चूनाभट्टी के पास एक तेज रफ्तार आरसीसी मिक्सर ट्रक ने चार वाहनों को कुचल दिया। मिक्सर ट्रक ने दो एक्टिवा, एक मोटरसाइकिल और एक पीयूसी वैन को टक्कर मार दी। जिसमें एक व्यक्ति की मौत हो गई। घायलों को पास के सायन अस्पताल में भर्ती कराया गया है। हादसे के बाद ट्रक चालक मौके से फरार हो गया है। चूनाभट्टी पुलिस मामले की जांच कर रही है। बताया जा रहा है कि बारिश की वजह से फिसलन भरी सड़क के कारण यह हादसा हुआ। हादसे के बाद सीमेंट मिक्सर ट्रक सड़क के किनारे पलट गया। इस टक्कर से वाहन और सड़क पर बने स्पीड ब्रेकर बुरी तरह क्षतिग्रस्त हो गए। हादसे में शामिल दो वाहन पूरी तरह क्षतिग्रस्त हो गए। जबकि टक्कर से पीयूसी वैन के परखच्चे उड़ गए। मुंबई-नासिक हाईवे पर देर रात हुए सड़क हादसे में एक शख्स की मौत हो गई। हादसा उस वक्त हुआ जब कंटेनर चालक ने वाहन से नियंत्रण खो दिया। घायलों का निजी



अस्पताल में इलाज चल रहा है। मृतक का नाम मौजम फयाजुल हुसैन (उम्र 31 वर्ष) है। मुंबई-नासिक राजमार्ग पर पडधा के पास खडवली फाटा के पास कंटेनर चालक ने वाहन से नियंत्रण खो दिया और कार के पीछे से टकरा गया। सौभाग्य से कार में सवार लोग बच गए। लेकिन बाद में कंटेनर चालक ने सड़क के किनारे एक आइसक्रीम टॉपो को टक्कर मार दी। उस वक्त आइसक्रीम खा रहे तीन-चार लोग भी चपेट में आ गए। इनमें से एक की मौके पर ही मौत हो गई जबकि दो से तीन दुपहिया वाहन क्षतिग्रस्त हो गए। हादसे के बाद फरार कंटेनर चालक को पुलिस ने हिरासत में ले लिया है।

## मुंबई में 6 हजार किलो वजनी लोहे का पुल हुआ चोरी

मुंबई, मुंबई में एक चौंकाने वाली घटना घटी है। मुंबई के पश्चिमी उपनगर मलाड में 6 हजार किलो वजनी लोहे का पुल चोरी होने से हड़कंप मच गया। चोरी हुए धातु की बाजार कीमत दो लाख रुपये से अधिक बताई जा रही है। कड़ी मशक्कत के बाद पुलिस ने पूरे मामले का पर्दाफाश किया। चोरी के इस मामले में अब तक 4 लोगों को गिरफ्तार किया जा चुका है। जानकारी के मुताबिक, मलाड में 90 फीट पुराना पुल था। एक नाले के ऊपर यह लोहे का पुल बनाया गया था। अप्रैल 2023 तक इस पुल का उपयोग हो रहा था। हालांकि नये पुल के निर्माण के बाद इस पुल को तोड़ दिया गया। लोहे को मलाड में ही सड़क के पास एक तरफ रखी हुई थी। यह लोहा काफी समय से वहीं पड़ा हुआ था। लेकिन कुछ दिन पहले रोड से अचानक लोहे का पुल गायब हो गया। पुल के मलबे को निपटान की जिम्मेदारी अडानी इलेक्ट्रिसिटी के पास थी। लेकिन जब

कंपनी के लोग मौके पर पहुंचे तो लोहा नहीं मिला। आखिरकार 26 जून को कंपनी के अधिकारियों ने पुलिस में शिकायत दर्ज कराई। शिकायत दर्ज होते ही पुलिस ने जांच शुरू कर दी है। जिस स्थान पर पुल का लोहा रखा गया था वहां कोई सीसीटीवी कैमरा नहीं था। इससे शुरुआत में पुलिस की जांच में बाधा आई। लेकिन आसपास के परिसर में लगे कुछ सीसीटीवी कैमरे में गुनाह कैद हो गया था। पुलिस टीम ने जब कैमरों की फुटेज चेक किये तो 11 जून एक बड़ा ट्रक वहां से जाता दिखा। पुलिस ने जब ट्रक की पड़ताल की तो सारा मामला सामने आ गया। ट्रक के मालिक के बारे में पता लगाया गया। गहन जांच के बाद पता चला कि ट्रक का इस्तेमाल 11 जून को किया गया था। जांच में पता चला कि गैस कटर की मदद से सड़क किनारे रखे लोहे को काटकर ट्रक में लोड किया गया और दूसरी जगह ले जाया गया।

## मशीन से होगी रोड की सफाई

मुंबई, बीएमसी ऐसे कई कदम उठा रही है, जिससे कर्मचारियों के स्वास्थ्य पर बुरा प्रभाव न पड़े। बीएमसी सड़कों से धूल की सफाई के लिए इलेक्ट्रिक स्वीपिंग मशीनें खरीदेगी। बीएमसी घन कचरा विभाग के एक वरिष्ठ अधिकारी ने बताया कि लोग सड़कों पर सुबह शाम महिलाओं और पुरुषों को झाड़ू लगाते हुए देखते हैं। आनेवाले वर्षों में यह काम इलेक्ट्रिक स्वीपिंग मशीन करेगी। बीएमसी मुंबई में धीरे-धीरे ई-स्वीपिंग मशीन का इस्तेमाल बढ़ा रही है। बीएमसी जल्द ही मुंबई और पूर्व

उपनगर के लिए 4 और पश्चिम उपनगर के लिए 5 ई-स्वीपिंग मशीनें खरीदेगी। शहर और उपनगर के लिए खरीदी जानेवाली मशीनों पर 23 करोड़ रुपये से अधिक खर्च होंगे। वहीं पश्चिम उपनगर के लिए खरीदी जानेवाली 5 ई-स्वीपिंग मशीनों पर 29 करोड़ रुपये खर्च होंगे। बीएमसी घनकचरा विभाग को यह मशीन खरीदने के लिए 15वें वित्त आयोग ने राशि उपलब्ध कराई है। बीएमसी प्रशासन ने इस खरीदी को मंजूरी दे दी है।

## तटबंधों के निर्माण में लापरवाही देख अधिकारियों पर भड़के जल शक्ति मन्त्री

आजमगढ़, उत्तर प्रदेश सरकार के जल शक्ति मंत्री स्वतंत्र देव सिंह ने बीबीपुर बेलौली बन्धे पर पहुंच कर गोधनी श्मशान घाट के करीब सिंचाई विभाग द्वारा हो रहे बोल्टर पिचिंग के कार्यों का स्थलीय निरीक्षण किया। स्थलीय निरीक्षण के दौरान गुणवत्ता पूर्वक कार्य नहीं होने के कारण असन्तुष्ट मंत्री सिंचाई विभाग के अधिकारियों एवं कर्मचारियों पर भड़क गए और उन्होंने स्वयं कार्य का स्थलीय मापन किया तथा गुणवत्ता पूर्वक कार्य ना होने के कारण सिंचाई विभाग के अधिकारियों को चेतावनी देते हुए कहा कि सरकार जनहित में कार्य कर रही है लेकिन अधिकारियों के द्वारा सरकार की मंशा के विपरीत कार्य किया जा रहा है।



जल शक्ति मंत्री ने सिंचाई विभाग के अधिकारियों की जमकर क्लास लगाई तथा मानक के अनुरूप कार्य करने की चेतावनी देते हुए कहा कि अगर गुणवत्ता पूर्वक कार्य नहीं किया गया तो आप लोगों के विरुद्ध कार्यवाही की जाएगी। इसके बाद सिंचाई विभाग के निरीक्षण गृह में रुकने के बाद पुनः रामपुर धनौली बन्धे पर हो रहे बोल्टर पिचिंग के कार्यों का निरीक्षण किया तथा सिंचाई विभाग के लोगों को चेतावनी देते हुए कहा कि गुणवत्ता युक्त ही कार्य होना चाहिए। जो प्रोजेक्ट बना है उसी प्रोजेक्ट के अनुसार कार्य होने चाहिए। प्रोजेक्ट के अनुसार कार्य नहीं होने पर संबंधित अधिकारियों के खिलाफ अनुशासनात्मक कार्रवाई की जाएगी। उक्त अवसर पर सिंचाई विभाग के अधिशासी

अभियंता वीरेंद्र पासवान, ई धनंजय यादव, पूर्व प्रदेश उपाध्यक्ष विनय राय बन्टी, भाजपा जिला अध्यक्ष प्रदीप गुप्ता, आजमगढ़ सिंचाई विभाग के अधिकारी निरीक्षण के दौरान मौजूद रहे। गौरतलब है कि मंत्री स्वतंत्र सिंह दो दिवसीय दौरे के तहत आजमगढ़ मंडल के बलिया, मऊ और आजमगढ़ में घाघरा नदी के तटीय इलाकों में कराए जा रहे तटबंधों के कार्य का स्थलीय निरीक्षण किया। इसके साथ ही वह अधिकारियों के साथ बैठक किए। दोनों जगह वह अधिकारियों की जमकर क्लास लगाई साथ ही कहा कि कार्य में सुधार नहीं हुआ तो संबंधित ठेकेदार और अधिकारियों पर कार्यवाही की जाएगी।

## वंदे भारत पर अराजकतत्वों ने बरसाए पत्थर रेलवे स्टाफ ने यात्रियों को संभाला

गोरखपुर, गोरखपुर से लखनऊ जा रही 22549 नंबर की वंदे भारत ट्रेन पर मंगलवार को अराजकतत्वों ने दोनों तरफ से पत्थर चलाया। पत्थर लगने से कोच संख्या सी1, सी3 और एजीक्यूटिव कोच के चार खिड़कियों के शीशे चटक गए। पत्थर चलने के दौरान यात्री घबरा गए। कोच के अंदर अफरातफरी मच गई। किसी यात्री को चोट नहीं आई है। ट्रेन निर्धारित समय सुबह 06 बजकर 5 मिनट पर गोरखपुर के प्लेटफॉर्म संख्या 2 से रवाना हुई। ट्रेन अयोध्या से जैसे ही आगे बढ़ी सोहावल और देवरा कोट के बीच 08 बजकर 40 मिनट पर से 08 बजकर 45 मिनट के मध्य कोचों के दोनों तरफ से पत्थर चलने लगे। यात्री घबरा गए। ट्रेन के साथ चल रहे रेलवे के स्टाफ और सुरक्षाकर्मियों ने स्थिति को संभाला। ट्रेन रुकी नहीं,



अपनी रफ्तार से आगे बढ़ती रही। रेलवे सुरक्षा बल की टीम ने कंट्रोल रूम को सूचना दे दी है। ट्रेन के लखनऊ पहुंचते ही मामले की जांच कराई जाएगी। ट्रेन मैनजर रितेश सिंह ने बताया कि चार खिड़कियों के शीशे चटक हैं।

## प्रयागराज के कोचिंग में नौकरी दिलाने के नाम पर कर रहे थे ठगी

प्रयागराज, गाजीपुर जनपद अंतर्गत गोडसरा थाना, गहमर निवासी श्रवण सिंह ने जॉर्ज टाउन थाने में तहरीर दी। पीड़ित ने पुलिस को बताया कि वह सुंदरम् टावर रामबाग स्थित कोचिंग में पढ़ता था जहां उसकी मुलाकात संचालक व संस्थापक शुकुमार सरकेल से हुई। एक साल तक कोचिंग करने के बाद वह घर चला गया। एक दिन अचानक कोचिंग संचालक ने फोन कर बताया कि उसका दोस्त लखनऊ मेट्रो में अधिकारी है और वह नौकरी लगवा देगा। सुकुमार ने कहा कि कोई दोस्त हो तो उससे भी बात कर लो और प्रयागराज आकर मिल लो। अपने दोस्त अमन श्रीवास्तव और अभिषेक कुमार राय के साथ प्रयागराज आया। कोचिंग संचालक उन्हें बालसन चौराहे पर मिला और कार में बैठाकर कहा कि खाने में पैसा ट्रांसफर कर दो और दो-तीन में नियुक्ति पत्र मिल जाएगा, वह खुद लखनऊ चलकर उनकी जॉइनिंग कराएगा। उसकी बातों पर भरोसा करके तीनों ने 6.30 लाख ऑनलाइन व चार लाख नकद उसे दे दिए। कुछ दिनों बाद उसने नियुक्ति पत्र भी भेज दिया। छात्रों को ठगी का पता तब चला, जब जॉइनिंग लेटर की तारीख निकल गई और उनकी जॉइनिंग नहीं हुई। जॉइनिंग की तारीख से एक दिन पहले फोन कर बताया कि तारीख आगे बढ़ा दी गई है। इसके बाद वे बह आएं दिन आज-कल करते हुए उन्हें



टरकाने लगा। रुपये वापस मांगने पर फोन बंद कर दिया और व्हाट्सएप से बात करने लगे। काफी समय बीतने के बाद छात्रों को सुकुमार पर शक हुआ। 17 जून को संचालक फोन पर गालीगलौज करने लगा और रुपये लौटाने से इन्कार कर दिया। छात्रों ने संचालक पर दबाव बनाया तो वह धमकी पर उतर आया और कहा कि रुपए नहीं वापस करेगा, जो करना हो कर लो। जिससे परेशान होकर श्रवण कुमार ने जॉर्ज टाउन थाने में कोचिंग संचालक सुकुमार सरकेल के खिलाफ एप्लीकेशन दी है। जॉर्जटाउन एसओ धीरेंद्र सिंह ने बताया कि तहरीर के आधार पर कूटरचित दस्तावेज तैयार करने, धोखाधड़ी समेत अन्य धाराओं में रिपोर्ट दर्ज कर ली गई है।

## हेल्थ एंड वेलनेस सेंटर में मरीजों को नहीं मिल रही सुविधा

भदोही, ग्रामीण क्षेत्रों में समुचित स्वास्थ्य सुविधा मुहैया कराने के लिए जिले में 102 हेल्थ एंड वेलनेस सेंटर संचालित करने की योजना है। इसमें 85 उप स्वास्थ्य केंद्र परिसर व 17 प्राथमिक स्वास्थ्य केंद्र में बने हैं। स्वास्थ्य विभाग के आंकड़ों के मुताबिक अभी तक जिले में 66 उपकेंद्रों पर बने केंद्र को क्रियाशील कर दिया गया है जबकि 19 स्वास्थ्य उपकेंद्र पर निर्माण कार्य ही पूरा नहीं हो सका। ग्रामीण क्षेत्रों में समुचित स्वास्थ्य सुविधा मुहैया कराने के लिए जिले में 102 हेल्थ एंड वेलनेस सेंटर संचालित करने की योजना है। इसमें 85 उप स्वास्थ्य केंद्र परिसर व 17 प्राथमिक स्वास्थ्य केंद्र में बने हैं। स्वास्थ्य विभाग के आंकड़ों के मुताबिक अभी तक जिले में 66 उपकेंद्रों पर बने केंद्र को क्रियाशील कर दिया गया है जबकि 19 स्वास्थ्य उपकेंद्र पर निर्माण कार्य ही पूरा नहीं हो सका। आरोप लगाए जा रहे हैं कि विभागीय अधिकारियों की उदासीनता के चलते शासन की मंशा के अनुरूप लोगों को स्वास्थ्य सुविधा नहीं मिल रही है। ग्रामीण क्षेत्रों में घर के पास स्वास्थ्य उपकेंद्रों व प्राथमिक स्वास्थ्य केंद्र पर मरीजों को 12 तरह की स्वास्थ्य सुविधा मुहैया कराने के लिए हेल्थ एंड वेलनेस सेंटर



का निर्माण कराया जा रहा है। इसके लिए केंद्रों पर कम्प्यूटरी हेल्थ आफिसर के नेतृत्व में मरीजों का उपचार व टेले मेडिसिन सुविधाएं मुहैया कराई जानी है, लेकिन जिले के अधिकारियों की उदासीनता के चलते ज्यादातर केंद्रों पर अभी भी सुविधाएं दुरुस्त नहीं की जा सकी है। कई का अभी तक तो निर्माण ही नहीं हुआ, जो केंद्र संचालित भी हैं वहां तैनात सीएचओ नियमित उपस्थित नहीं रहते हैं। ऐसे में उपचार को आने वाले मरीजों को निराश होकर वापस लौटना पड़ रहा है।

विनोद एस.पी.सिंह  
चीफ ब्यूरो- उत्तर प्रदेश  
मो.8887830802

## पत्नी की विदाई नहीं होने से नाराज पति ने लगाई फांसी

बदलापुर, जौनपुर के नेवढ़िया थाना क्षेत्र में गुतवन गांव निवासी एक युवक दो दिन पहले पत्नी की विदाई कराने के लिए ससुराल गया था। वहां विदाई न होने पर घर आकर फांसी का फंदा लगाकर आत्महत्या कर लिया। नेवढ़िया थाना क्षेत्र के गुतवन गांव निवासी 28 वर्षीय रवींद्र कुमार यादव पुत्र स्व. चंद्रबली यादव शनिवार को अपने ससुराल वाराणसी जिले के फूलपुर थाना क्षेत्र के बंदा गांव में पत्नी की विदाई कराने गया था। ससुराल वालों ने विदाई करने से इन्कार कर दिया। इस दौरान विवाद भी हुआ। नाराज रवींद्र घर वापस आकर रविवार की रात अपने कमरे में फांसी लगा लिया। रवींद्र के बड़े भाई का बेटा घर के अंदर मोबाइल लेने गया, तो देखा कि चाचा फांसी के फंदे पर लटका हुआ था। सूचना पर चौकी इंचार्ज सितमसराय ने पहुंचकर शव को नीचे उतरवाकर कब्जे में लेकर पोस्टमॉर्टम के लिए भेज दिया। चौकी प्रभारी सितमसराय संदीप शर्मा ने बताया कि सूचना पर पुलिस पहुंची थी। बड़े भाई धर्मेंद्र ने आत्महत्या की तहरीर दी है। शव को पोस्टमॉर्टम के लिए भेज दिया गया है।

## शादी तोड़ी तो मंगेतर ने चेहरे पर फेंका तेजाब



अयोध्या, अयोध्या में सोमवार रात शादी टूटने से नाराज युवक ने लड़की पर तेजाब फेंक दिया। वह 6 फीट की दीवार फांदकर लड़की के घर में घुसा। फिर सोते समय लड़की पर चेहरे पर तेजाब फेंक दिया। चीख-पुकार सुनकर लड़की के घरवाले जग गए। आनन-फानन में उसे जिला अस्पताल में भर्ती कराया। डॉक्टरों ने लड़की की हालत नाजुक देखते हुए लखनऊ ट्रामा सेंटर रेफर कर दिया है। वारदात के बाद आरोपी मौके से फरार हो गया था। मगर पुलिस ने उसे रात में ही गांव के बाहर से पकड़ लिया। मामला हैदरगंज का है। पुलिस पूछताछ में सामने आया कि पूरकलंदर इलाके का रहने वाले आरोपी की शादी इसी लड़की से तय हुई थी। लड़के की उम्र 35 साल थी। जबकि लड़की 22 साल थी। लड़की पक्ष का आरोप है कि लड़के ने उम्र छिपाई। इसी वजह से रिश्ता तोड़ा था। इससे वह नाराज था। इसके बाद वारदात को अंजाम दिया। पुलिस को आरोपी ने बताया कि घर की 6 फीट ऊंची दीवार फांदकर वह आंगन में पहुंचा था। उसने बोटल से तेजाब गिलास में निकाल कर लड़की के चेहरे पर डाल दिया। आवाज सुनकर उसके घर वाले जग गए। यह देखकर वह भाग गया। वहीं, घरवालों ने बताया कि रात के करीब 1 बजे बेटी के चीखने की आवाज पर हम लोग उठे। देखा तो बेटी तड़प रही थी। हम लोगों को देखकर आरोपी मौके से फरार हो गया। इसके बाद हम लोगों ने पुलिस को सूचना दी। 6 माह पहले भी आरोपी रात के समय घर में घुस गया था। उस समय हम लोगों ने उसे पकड़कर पुलिस को सौंप दिया था। इस मामले में 2 दिन में चार्जशीट दाखिल करने के लिए कहा गया है। साक्ष्य एकत्रित करने के लिए कहा है। इस मामले में फास्ट ट्रैक ट्रायल कराया जाएगा। राज करन नैयर ने बताया कि दवाजे पर फोर्स एंटी के साइन नहीं मिले हैं। इस मामले में 2 दिन में चार्जशीट दाखिल करने के लिए कहा गया है।

## 6 लाख परिवारों को आज से बंटेगा खाद्यान्न



वाराणसी, वाराणसी में राष्ट्रीय खाद्य सुरक्षा अधिनियम योजना के तहत जुलाई महीने के राशन का वितरण आज से शुरू होगा। जिले में 6 लाख परिवारों को आवंटित खाद्यान्न का वितरण 11 से 22 जुलाई तक कराया जायेगा। सभी को राशन उनके स्थानीय राशन की दुकान पर किया जाएगा। जनपद में अंत्योदय कार्डधारक 49495 और पात्र गृहस्थी कार्ड धारकों की संख्या 5.54 लाख है। राष्ट्रीय खाद्य सुरक्षा के तहत जुलाई में गेहूं और चावल का वितरण आज से होगा। सभी राशन की दुकानों पर गोदाम से खाद्यान्न भेज दिया गया। जांच के बाद आज 11 से 22 जुलाई तक पात्र उपभोक्ता को राशन वितरित किया जाएगा। जिला पूर्ति अधिकारी उमेश कुमार ने बताया कि अंत्योदय कार्डधारक को प्रति अंत्योदय कार्ड पर 35 किग्रा खाद्यान्न मिलेगा। इसमें 14 किलो गेहूं और 21 किलो चावल दिया जाएगा। पात्र गृहस्थी कार्डधारक को प्रति यूनिट 5 किग्रा खाद्यान्न दिया जाएगा। इसमें 2 किलो गेहूं और तीन किलो चावल वितरित होगा। आधार प्रमाणीकरण के माध्यम से खाद्यान्न प्राप्त न मिलने पर ओटीपी वैरिफिकेशन से राशन लेने की व्यवस्था की गई है।

## राजस्व कार्यों एवं एंटी भू-माफिया की मासिक समीक्षा बैठक

जौनपुर, जिलाधिकारी अनुज कुमार झा की अध्यक्षता में कर-करेतर, राजस्व कार्यों एवं एंटी भू-माफिया की मासिक समीक्षा बैठक सोमवार देर सायं कलेक्ट्रेट सभागार में सम्पन्न हुई। बैठक में जिलाधिकारी महोदय ने परिवहन, आबकारी, विद्युत, व्यापार कर, खनन, बाट एवं माप, स्टाम्प, नगर निकाय सहित अन्य विभागों के राजस्व वसूली की समीक्षा किया तथा लक्ष्य के सापेक्ष कम राजस्व वसूली वाले विभागों को प्रगति में सुधार लाने के निर्देश दिए। विद्युत विभाग, आबकारी विभाग की समीक्षा के दौरान लक्ष्य के सापेक्ष अत्यन्त कम वसूली करने पर प्रवर्तन की कार्यवाही करने के निर्देश दिए। जिलाधिकारी ने बिक्री कर विभाग को निर्देश दिया कि राजस्व को बढ़ाने के लिए सम्बन्धित को आर सी की नोटिस दी जाए। स्वामित्व योजना व रियल टाइम खतौनी के संदर्भ में जिलाधिकारी ने कहा कि लेखपालों की सहायता से इसके काम में प्रगति लाते हुए शीघ्र पूर्ण कराया जाए। इस दौरान जिलाधिकारी महोदय ने बरासत की प्रगति के बारे में भी जानकारी प्राप्त की। कृषक दुर्घटना बीमा योजना के तहत शेष कृषकों के भुगतान जो किन्ही कारणों से लंबित है उसका तत्काल निराकरण कर भुगतान सुनिश्चित



कराये जाने का निर्देश दिये। उन्होंने समस्त उपजिलाधिकारियों को निर्देश दिया कि ईट-भट्टो पर वसूली के कार्य में तेजी लाए और नगर पालिका के द्वारा प्रवर्तन के कार्य किये जायें। खनन एवं परिवहन के आरसी के लिए अभियान चलाए जाए। पत्थरगड्डी उखाड़ने वाले पर कड़ी कार्यवाही की जाए और एक समिति बनाकर चक्रोड़ और पत्थरगड्डी तोड़ने वाले से सम्बन्धित 10-10 मामले चिन्हित करते हुए कड़ी कार्यवाही सुनिश्चित करें। उन्होंने निर्देशित करते हुए कहा कि जनपद के भू-माफिया के खिलाफ सख्ती बरता जाये। इस अवसर पर अपर जिलाधिकारी वित्त एवं राजस्व राम अक्षयवर चौहान, अपर जिलाधिकारी भू-राजस्व गणेश प्रसाद सिंह एवं समस्त उपजिलाधिकारी सहित अधिशासी अधिकारीगण उपस्थित रहे।

## गाजियाबाद में डेम पर 8 किलोमीटर गलत दिशा में मौत बनकर दौड़ती रही बस

गाजियाबाद, दिल्ली मेट्रॉ एक्सप्रेसवे पर गलत दिशा में चल रही स्कूल बस की टक्कर से टीयूवी कार सवार छह लोगों की मौत हो गई। गंभीर रूप से घायल दो लोगों को अस्पताल में भर्ती कराया गया है। हादसा अकबरपुर बहरामपुर के पास थाना क्रॉसिंग रिपब्लिक क्षेत्र में मंगलवार सुबह छह बजे हुआ। कार मेट्रॉ से दिल्ली की तरफ जा रही थी और आरोपित बस चालक गाजीपुर में सीएनजी भरवाने के बाद गलत दिशा से क्रॉसिंग रिपब्लिक की ओर लौट रहा था। बस खाली थी और चालक धर्मेंद्र के नशे में होने की भी बात सामने आई है। पुलिस ने आरोपित चालक को हिरासत में ले लिया है। मृतकों में इंचौली मेट्रॉ के नरेंद्र, अविता, हिमांशु, दीपांशु, वंशिका व एक अन्य शामिल हैं। सभी खाटूरग्राम दर्शन के लिए जा रहे थे। डीएम्ई पर गलत दिशा में चलने वालों और प्रतिबंधित वाहन के खिलाफ कार्रवाई के तमाम दावे किए जाते हैं, लेकिन ग्रेटर नोएडा के बाल भारतीय पब्लिक स्कूल की बस के चालक ने दिल्ली से डीएम्ई पर प्रवेश किया और आठ किलोमीटर तक गलत दिशा में मौत बनकर दौड़ती रही। सुबह के समय पुलिस की सक्रियता का अंदाजा इसी बात से लगाया जा सकता है कि आठ किलोमीटर के दायरे में



कहीं भी बस को नहीं रोका गया। एलिवेटेड रोड के पास से डीएम्ई पर प्रवेश करते समय पुलिसकर्मियों तैनात रहते हैं। हालांकि यातायात पुलिस कर्मियों की ड्यूटी सुबह आठ बजे से शुरू होती है। हालांकि अलग-अलग थानों की पीसीआर व लैण्ड के गश्त के दावे किए जाते हैं, लेकिन कौशांबी, इंदिरापुरम, क्रॉसिंग रिपब्लिक व विजयनगर थाने के भी किसी पुलिसकर्मियों ने इसके बारे में सूचना नहीं दी। हादसा इतना भीषण हुआ कि कार का काट-काट कर शव निकालने पड़े। एडीसीपी यातायात रामानंद कुशावाहा का कहना है कि शव पोस्टमॉर्टम के लिए भेज दिए हैं। बस चालक की गलती से हादसा हुआ है।

## सामाजिक सद्भाव समिति की बैठक संपन्न

जौनपुर, विधान परिषद की संसदीय एवं सामाजिक सद्भाव समिति की बैठक सभापति आशुतोष सिन्हा की अध्यक्षता एवं सदस्य लाल बिहारी यादव एवं सुरेंद्र चौधरी की उपस्थिति में कलेक्ट्रेट सभागार में संपन्न हुई। समिति की बैठक में सभापति महोदय के द्वारा एआरटीओ को निर्देशित किया गया कि ओवरलोडिंग एवं बिना परमिट की ट्रकों पर अंकुश लगाने के लिए एक टीम बनाकर प्रभावी कार्यवाही की जाए। आबकारी अधिकारी को निर्देशित किया कि राजस्व संग्रह के संदर्भ में लक्ष्य के अनुरूप प्रगति लाएं। अधिशासी अधिकारी नगर पालिका संतोष मिश्रा को निर्देशित किया कि जनपद में किन-किन क्षेत्रों में साफ-सफाई की गई है इसकी सूचीवार विस्तृत रिपोर्ट उपलब्ध कराये। अधिशासी अभियंता विद्युत ए.के. सिंह को निर्देशित किया कि ट्रांसफार्मर खराब होने पर निर्धारित समय के भीतर खराब ट्रांसफार्मर बदलवा सुनिश्चित करें। मुख्य चिकित्सा अधिकारी डॉ. लक्ष्मी सिंह को निर्देशित किया कि सभी सीएचसी और पीएचसी पर एंटीबैक्टेरियल इंजेक्शन अनिवार्य रूप से उपलब्ध कराना सुनिश्चित करें और जितनी भी दवाइयां अस्पतालों में उपलब्ध हैं उनकी सूची अस्पतालों में प्रदर्शित की जाए तथा जो दवाइयां उपलब्ध नहीं हैं उसकी सूची शासन को



उपलब्ध कराई जाये, जिससे ससमय दवाइयां अस्पतालों में उपलब्ध हो सके। माननीय सभापति के द्वारा निर्देशित किया गया कि चकमार्ग काटने वालों के विरुद्ध कठोर कार्यवाही की जाए। सभी जनपद स्तरीय अधिकारियों को निर्देशित किया कि जनपद के सभी सांसद विधायकगण व अन्य जनप्रतिनिधियों का मोबाइल नंबर अपने फोन में सुरक्षित रखें। इस दौरान समिति के द्वारा विभिन्न लंबित प्रकरणों भूमि विवाद के संबंध में भी सुनवाई करते हुए संबंधित अधिकारियों को आवश्यक दिशा निर्देश दिया गया। बैठक में जिलाधिकारी श्री अनुज कुमार झा, पुलिस अधीक्षक डॉक्टर अजय पाल शर्मा, अपर जिलाधिकारी वित्त एवं राजस्व राम अक्षयवर चौहान, समस्त उपजिलाधिकारी व अन्य संबंधित अधिकारीगण उपस्थित रहे।

## पुलिस प्रताड़ना से तंग आकर युवक ने खाया जहर

सोनभद्र, सोनभद्र के ओबरा थाना क्षेत्र में रविवार को पुलिस पर प्रताड़ना का आरोप लगाकर एक युवक ने जहर खा लिया। इस बात की जानकारी होते ही परिजनों द्वारा युवक को तत्काल ओबरा परियोजना चिकित्सालय में भर्ती कराया गया। जहां युवक की हालात नाजुक देखते हुए डॉक्टरों ने रात में जिला अस्पताल के लिए रेफर कर दिया गया। इलाज होने के बाद हालत में सुधार होने पर उसे जिला अस्पताल से सोमवार छुट्टी दे दी गयी। जहर के सेवन की बात से प्रशासन सकते में आ गई और अपर पुलिस अधीक्षक ने लापरवाही बरतने पर दरोगा को लान्ड हाजिर कर दिया। रविवार को ओबरा पुलिस पर प्रताड़ित करने का आरोप लगाते हुए भल्लुआ टोला निवासी बादशाह खान उर्फ टीपू ने जहर खा लिया। जिसके बाद पुलिस महकमे में हड़कंप मच गया। परिजनों ने उसे ओबरा परियोजना चिकित्सालय में भर्ती कराया। जहां हालत गंभीर होने पर देर रात जिला अस्पताल रेफर कर दिया गया। जहर खाने वाले बादशाह ने बताया कि पैसों के



लेनदेन को लेकर ओबरा थाने के पुलिसकर्मियों ने उसे बहुत प्रताड़ित किया है। थाने में दो दिन बंद कर उसके साथ गली गलौज और मारपीट की। पैसा देने के बावजूद उसकी गाड़ी को जबरदस्ती ले लिया गया। पुलिस प्रताड़ना से नाराज होकर उसने जहर खाने की बात कही। देर रात वीडियो वायरल हो जाने के बाद पुलिस विभाग में हड़कंप मच गया। पुलिस के आला अधिकारियों ने जिला अस्पताल जाकर उसका हाल जाना।

## नम्रता ने ब्लैक ब्रालेट में दिखाए किलर डांस मूव्स




हैं। नम्रता मल्ला के इस क्लिप को कुछ ही घंटों में 14 हजार से ज्यादा लाइक्स मिल चुके हैं। इसे देखकर ये पता चलता है कि नम्रता मल्ला की फैशन फॉलोइंग कितनी तगड़ी है। बताते चलें कि भोजपुरी इंडस्ट्री की सनी लियोनी यानी नम्रता मल्ला सोशल मीडिया पर काफी एक्टिव रहती हैं और अक्सर अपने फैंस के साथ तस्वीरें और वीडियो शेर करती रहती हैं। भोजपुरी क्वीन नम्रता मल्ला ने कई म्यूजिक वीडियो में अपने अभिनय का जलवा बिखेरा है। एक्ट्रेस ने भोजपुरी के स्टार एक्टर पवन सिंह से लेकर ट्रेंडिंग स्टार खसारी लाल यादव तक के साथ काम किया है।

भोजपुरी इंडस्ट्री में गदर मचाने वाली एक्ट्रेस नम्रता मल्ला की हर अदा पर लाखों फैंस फिदा हैं। इस बीच नम्रता ने एक बार फिर अपने फैंस की धड़कनें बढ़ा दी है। उनका एक वीडियो सामने आया है, जिसमें वो गजब का डांस कर रही हैं। भोजपुरी इंडस्ट्री की सबसे बोल्ट एक्ट्रेस नम्रता मल्ला ने बहुत कम समय में लोगों के बीच अपनी एक अलग पहचान बना ली है। आए दिन नम्रता का कोई न कोई म्यूजिक वीडियो रिलीज होते रहता है, जिसे लोग काफी पसंद करते हैं। नम्रता मल्ला ने सोशल मीडिया पर कोहराम मचा रखा है। उनकी तस्वीरें और रील वीडियो को देख हर कोई दीवाना हो जाता है। इस बीच भोजपुरिया क्वीन नम्रता मल्ला ने एक बार फिर से फैंस की धड़कनें तेज कर दी है। नम्रता का एक क्लिप सामने आया है, जिसमें वो बेहद किलर डांस कर रही हैं। भोजपुरी एक्ट्रेस नम्रता मल्ला ने अपने इंस्टाग्राम अकाउंट को अपडेट करते हुए एक वीडियो शेर किया है, जिसमें वो बोल्ट डांस कर रही हैं। हर बार की तरह इस बार भी नम्रता ने भोजपुरी गाने पर तहलका मचा दिया है। रील वीडियो में नम्रता की अदाएं इतनी ज्यादा कातिलाना हैं कि हर कोई घायल हो गया है। इस क्लिप को लोग बार-बार देख रहे

## गंगा में थूकने पर

## लोगों ने लगाई अक्षय कुमार की क्लास



पर खूब ट्रोल किया है। अक्षय कुमार की फिल्म ओएमजी 2 के टीजर वीडियो के इस सीन को देखने के बाद एक तरफ ट्रोल्स उनकी क्लास लगा रहे हैं, तो वहीं दूसरी तरफ फैंस एक्टर का बचाव करते दिखाई दिए। अक्षय कुमार के फैंस ने कहा कि एक्टर मुंह में आया पानी निकाल रहे हैं।

अक्षय कुमार यामी गौतम और पंकज त्रिपाठी की लीड रोल वाली फिल्म ओएमजी 2 के टीजर के का फैंस काफी समय से इंतजार कर रहे थे। अब फिल्म का टीजर रिलीज हो गया है। फिल्म की टीजर के बाद अक्षय कुमार सोशल मीडिया पर छा गए हैं। फिल्म के इस टीजर को लेकर सोशल मीडिया पर काफी चर्चा हो रही है। फैंस ओएमजी 2 की टीजर की जमकर तारीफ कर रहे हैं। तो वहीं कुछ लोगों ने फिल्म के टीजर से एक ऐसी कमी निकाली है, जिसको लेकर सोशल मीडिया पर जमकर विवाद हो रहा है। तो चलिए जानते हैं टीजर के किस सीन को लेकर विवाद हो रहा है। अक्षय कुमार और पंकज त्रिपाठी की फिल्म ओएमजी 2 का टीजर रिलीज हो गया है। टीजर के रिलीज होते ही विवाद हो गया है। फिल्म ओएमजी 2 के टीजर में अक्षय कुमार ने कुछ ऐसा कर दिया जिसको देखने के बाद लोग भड़क गए। ओएमजी 2 के टीजर में एक सीन है, जहां अक्षय कुमार गंगा में अपने मुंह में गंगा पानी निकाल रहे हैं। जिसको देखने के बाद लोग अपने मुस्के को रोक नहीं पाए और टिवटर पर अक्षय कुमार की क्लास लगा दी। इस सीन को देखने के बाद भड़के यूजर्स ने लिखा अक्षय की ये फिल्म भी फ्लॉप होगी तो वहीं दूसरे यूजर ने लिखा कनाडा के अक्षय कुमार के लिए गंगा में थूकना नई आम बात है। इसके अलावा भी कई यूजर्स ने अक्षय कुमार को इस सीन के लिए सोशल मीडिया

## प्रीति जिंटा ने कराया जुड़वा बच्चों का मुंडन

बॉलीवुड एक्ट्रेस प्रीति जिंटा अब फिल्मों में कम ही नजर आती हैं लेकिन लाइमलाइट में बनी रहती हैं। सोशल मीडिया पर एक्टिव रहने वाली प्रीति जिंटा अपने फोटोज और वीडियो के जरिए अपने से जुड़ी जानकारी फैंस के लिए शेर करती रहती हैं। प्रीति जिंटा अपने पति जीन गुडइनफ और जुड़वा बच्चों के साथ लॉस एंजेलिस में रहती हैं। प्रीति जिंटा ने हाल ही में अपने सोशल मीडिया अकाउंट से एक तस्वीर शेर की है। ये तस्वीर उनके बच्चों की और इसमें आप देख सकते हैं कि दोनों का मुंडन हो चुका है। प्रीति जिंटा ने दोनों बच्चों की मुंडन सेरेमनी की तस्वीर शेर की है और इसके साथ प्यारा सा नोट लिखा है। प्रीति जिंटा ने अपने इंस्टाग्राम अकाउंट से अपने जुड़वा बच्चों जिया और जय की तस्वीर शेर की है। ये तस्वीर दोनों के मुंडन सेरेमनी की है। इस तस्वीर के साथ प्रीति जिंटा ने कैप्शन लिखा है 'फाइनली इस वीकेंड मुंडन सेरेमनी हो गई। हिंदू धर्म में बच्चे का पहली बार बाल उतरवाना यानी मुंडन पिछले जन्म की यादों और अतीत से मुक्ति का एक संकेत माना जाता है। ये मुंडन के बाद जय और जिया हैं।' प्रीति जिंटा पर फैंस के साथ ही सेलिब्रिटी भी रिक्शन दे रहे हैं। वहीं, सोशल मीडिया यूजर्स प्रीति जिंटा की तारीफ कर रहे हैं क्योंकि वह लॉस एंजेलिस में रहते हुए भी भारत का कल्चर नहीं भूली हैं। बताते चलें कि प्रीति जिंटा ने साल 2016 में फाइनेंशियल एनालिस्ट जीन गुडइनफ के साथ शादी की थी और लॉस एंजेलिस में बस गईं। प्रीति जिंटा साल 2021 में सरोगसी से दो जुड़वा बच्चे जिया और जय की मां बनी थीं और अब दोनों बच्चों का मुंडन समारोह हुआ है। वर्क फ्रंट की बात करें तो प्रीति जिंटा पिछली बार साल 2018 में फिल्म 'भैयाजी सुपरहिट' में नजर आई थीं। इसके बाद से वह बड़े पर्दे पर नजर नहीं आई हैं। हालांकि, प्रीति जिंटा ने वेब सीरीज द नाइट मैनेजर को प्रोड्यूस किया था। वहीं प्रीति जिंटा आईपीएल में एक्टिव रहती हैं।

## अनुष्का शर्मा ने ठुकराया जी ले जरा का ऑफर

फरहान अख्तर की फिल्म जी ले जरा इन दिनों काफी सुर्खियों में है। दरअसल फिल्म की एक लीड एक्ट्रेस प्रियंका चोपड़ा ने जी ले जरा को छोड़ दिया है। रिपोर्ट्स में सामने आया था कि प्रियंका अपने हॉलीवुड करियर को समय देना चाहती हैं और इसलिए उन्होंने इस फिल्म को छोड़ने का फैसला लिया। प्रियंका के बाद रिपोर्ट्स में दावा किया गया कि करतीना कैफ ने भी फरहान अख्तर की फिल्म को ठुकरा दिया है, लेकिन बाद में यह खबर झूठी निकली। अब सामने आ रही जानकारी के मुताबिक मेकर्स ने प्रियंका की जगह एक्ट्रेस अनुष्का शर्मा को अप्रोच किया था। लेकिन अनुष्का ने भी जी ले जरा के ऑफर को ठुकरा दिया है। बॉलीवुड हंगामा में छपी एक रिपोर्ट के अनुसार एक्ट्रेस अनुष्का शर्मा को प्रियंका चोपड़ा की जगह जी ले जरा का रोल ऑफर किया गया लेकिन एक्ट्रेस ने अपने बिजी शेड्यूल का हवाला देते हुए इस फिल्म को लात मार दी है। रिपोर्ट में बताया गया कि अनुष्का फरहान अख्तर की फिल्म के लिए काफी एक्साइटेट थीं लेकिन मेकर्स जी ले जरा के लिए जो डेट्स उनसे मांग रहे थे उनमें अनुष्का कहीं और कमिटमेंट कर चुकी हैं। ऐसे में अनुष्का ने जी ले जरा के ऑफर को ठुकरा दिया। रिपोर्ट्स के मुताबिक कास्टिंग की प्रॉब्लम के कारण फिल्हाल फरहान अख्तर ने जी ले जरा को होल्ड पर डाल दिया था। ऐसे में अब जी ले जरा पर दोबारा काम कब शुरू होगा, इस बात की अभी तक कोई जानकारी नहीं मिली है। लेकिन सामने आ रहा है कि फिल्हाल फरहान अपने नए प्रोजेक्ट को पूरा करेंगे जिसे एक्टर आमिर खान ने प्रोड्यूस किया है। यह एक स्पेनिस स्पॉटर्स कॉमेडी फिल्म होगी। इस फिल्म में फरहान लीड रोल निभाते नजर आएंगे। वहीं अनुष्का शर्मा की बात करें तो एक्ट्रेस जल्द ही भारतीय महिला क्रिकेट टीम की खिलाड़ी झुलन गोस्वामी की बायोपिक चकड़ा एक्सप्रेस में नजर आने वाली हैं।

## रणबीर कपूर ने भांजी संग पूल में जमकर की मस्ती

बॉलीवुड के जाने-माने एक्टर रणबीर कपूर अभी हाल ही में अपनी मां नीतू कपूर का जन्मदिन मनाने के लिए इटली पहुंचे थे। जहां से रणबीर कपूर की कई तस्वीरें और वीडियो खूब वायरल हो रही हैं। अपनी मां की बर्थडे पार्टी में रणबीर कपूर बेहद कूल लुक में दिखाई दिए। इसी बीच रणबीर कपूर एक फोटो सामने आई है जो आते ही सोशल मीडिया पर छा गई। इस तस्वीर में रणबीर कपूर अपनी भांजी समारा के साथ दिखाई दिए। समारा और रणबीर कपूर की इस तस्वीर को उनके फैंस जमकर शेर कर रहे हैं। समारा की सोशल मीडिया पर जमकर तारीफ हो रही है। एक्टर रणबीर कपूर इन दिनों अपनी फिल्म एनिमल को लेकर सुर्खियों में हैं। रणबीर कपूर की ये फिल्म रिलीज से पहले काफी चर्चा में है। इस फिल्म के अलावा रणबीर कपूर की एक तस्वीर को लेकर काफी चर्चा में है। रणबीर कपूर अभी हाल ही में अपनी मां नीतू कपूर के जन्मदिन के लिए इटली गए थे, इस दौरान रिद्धिमा कपूर साहनी, भरत साहनी और समारा भी साथ दिखाई दीं। इस सेलिब्रेशन के बाद रणबीर कपूर और समारा की एक तस्वीर सामने आई। इस तस्वीर में रणबीर कपूर अपनी भांजी समारा संग पूल में दिखाई दिए। ये तस्वीर आते ही सोशल मीडिया पर छा गई। समारा की सोशल मीडिया पर जमकर तारीफ हो रही है। समारा क्यूटनेस के लोग दीवाने हो गए हैं। रणबीर की फिल्म का अभी हाल ही में एक वीडियो भी सामने आया था, इस वीडियो में रणबीर कपूर एक्शन अवतार में दिखाई दिए।

## शाहरुख खान के साथ मिलकर फिर इतिहास रचेंगे करण जौहर



बॉलीवुड के मशहूर एक्टर शाहरुख खान जल्द ही जवान में नजर आने वाले हैं, जिससे जुड़ा ट्रेंडर भी बीते दिन रिलीज हुआ। शाहरुख खान की जवान के ट्रेलर ने मानो सोशल मीडिया पर हंगामा मचा दिया है। यूं तो शाहरुख खान के पास फिल्मों की कतार लगी हुई है। लेकिन हाल ही में यह भी खबर आ रही है कि शाहरुख खान जल्द ही करण जौहर के साथ भी नजर आ सकते हैं। बता दें कि दोनों जब भी साथ आए हैं तो उन्होंने हिट फिल्में ही की हैं। लेकिन हैरत की बात तो यह है कि इस बार शाहरुख खान और करण जौहर किसी फिल्म के लिए नहीं बल्कि एक शो के लिए साथ आ सकते हैं। इस शो में आर्यन भी उनके साथ जुड़ सकते हैं। मीडिया रिपोर्ट्स के मुताबिक करण जौहर जल्द ही अपने धमाकेदार शो कांफ़ी विद करण के आठवें सीजन के साथ पर्दे पर धांसू एंटी मारेंगे। वहीं शाहरुख खान और आर्यन खान उनके शो के पहले मेहमान हो सकते हैं। बता दें कि आज तक शाहरुख खान और आर्यन खान को कभी एक साथ नहीं देखा गया है। ऐसे में यह पहली बार होगा, जब करण जौहर के शो में बाप-बेटे की जोड़ी देखने को मिलेगी। माना जा रहा है कि करण जौहर के शो पर शाहरुख खान जहां अपनी अपकमिंग फिल्मों और निजी जिंदगी से जुड़ी बात करते नजर आएंगे तो वहीं आर्यन खान को भी उनके करियर के बारे में बात

करते देखा जा सकता है। शाहरुख खान के बड़े बेटे आर्यन खान एक्टर न बनकर फिल्ममेकर बनना चाह रहे हैं। एंटरटेनमेंट गलियारे में मौजूद खबरों के मुताबिक आर्यन खान अपनी अपकमिंग वेबसीरीज स्टारडम के जरिए बतौर फिल्ममेकर डेब्यू करने के लिए भी तैयार हैं। बता दें कि फिल्ममेकिंग से इतर आर्यन खान ने एक और बिजनेस भी शुरू किया है। दरअसल, उन्होंने डीयावोल नाम से एक स्टूडियो ब्रांड शुरू किया है। करण जौहर के अपकमिंग शो कांफ़ी विद करण 8 की शूटिंग अभी तक शुरू नहीं हुई है। लेकिन अटकलें लग रही हैं कि ये अगस्त के शुरुआत में शुरू हो सकता है। बता दें कि इस बार आर्यन भट्ट से लेकर रणबीर कपूर तक, कई चर्चित सितारों के शो में आने की उम्मीद है।

## प्रियंका चोपड़ा की लाडली के कूल अवतार पर फिदा हुए फैंस



बॉलीवुड से लेकर हॉलीवुड तक अपनी एक्टिंग का जलवा दिखाने वाली एक्ट्रेस प्रियंका चोपड़ा सोशल मीडिया पर काफी एक्टिव रहती हैं। प्रियंका चोपड़ा अक्सर अपनी और परिवार की तस्वीरें इंस्टाग्राम पर शेर करती रहती हैं जिसे उनके फैंस काफी पसंद भी करते हैं। कभी प्रियंका चोपड़ा अपने निक जोनस के साथ रोमांटिक फोटोज और वीडियो शेर करती हैं तो कभी उनकी बेटे मालती मैरी की क्यूट फोटोज आते ही छा जाती है।

इन सब के बीच प्रियंका चोपड़ा की बेटे मालती मैरी की एक तस्वीर सामने आई है इस तस्वीर में मालती मैरी बेहद कूल लुक में नजर आ रही हैं। एक्ट्रेस प्रियंका चोपड़ा इन दिनों भले ही फिल्मी दुनिया से थोड़ी दूर हो, लेकिन वो सोशल मीडिया पर काफी चर्चा में बनी रहती हैं। प्रियंका चोपड़ा की कभी कोई तस्वीर वायरल हो जाती है, तो कभी कोई वीडियो आते ही छा जाती है। इसी बीच प्रियंका चोपड़ा की बेटे मालती मैरी की एक

तस्वीर खूब वायरल हो रही है। इस वायरल हो रही तस्वीर में मालती मैरी एक बोट पर नजर आ रही है। मालती मैरी ने इस तस्वीर में एक प्यारी सी हैट लगा रखी है, साथ ही साथ मालती मैरी चश्मा लगाए हुए भी दिखाई दीं। प्रियंका चोपड़ा अभी हाल ही में हॉलीवुड की सीरीज सिटाडेल में नजर आई थी। प्रियंका चोपड़ा की ये सीरीज काफी चर्चा में रही थी। इस सीरीज को अमेजन प्राइम पर देखा जा सकता है।

## आशीष विद्यार्थी ने शेयर की पत्नी रुपाली के साथ तस्वीर



बॉलीवुड सहित साउथ इंडस्ट्री में अपनी बेहतरीन अदाकारी से नाम कमाने वाले एक्टर आशीष विद्यार्थी बीते कुछ दिनों से अपनी पर्सनल लाइफ को लेकर काफी चर्चा में बने हुए हैं। दरअसल, आशीष विद्यार्थी ने 57 साल की उम्र में दूसरी शादी कर लोगों को हैरान कर दिया था। आशीष विद्यार्थी ने असम की रहने वाली फैशन डिजाइनर रुपाली बरुआ के साथ दूसरी शादी की थी। आशीष विद्यार्थी अपनी दूसरी शादी को लेकर लोगों के निशाने पर आ गए थे। हालांकि उन्हें इस बात से कोई फर्क नहीं पड़ा। अब आशीष विद्यार्थी और रुपाली बरुआ ने अपने वेकेशन की तस्वीर सोशल मीडिया पर शेर की हैं। आशीष विद्यार्थी और उनकी पत्नी रुपाली बरुआ ने अपने-अपने इंस्टाग्राम अकाउंट से सेम फोटो शेर की हैं। इस तस्वीर में आप देख सकते हैं कि आशीष विद्यार्थी अपनी पत्नी रुपाली बरुआ के साथ सेल्फी ले रहे हैं और दोनों मुस्कराते हुए नजर आ रहे हैं। इस कपल ने अपनी तस्वीर के साथ लोकराइन इंडोनेशिया के बाली की दी है। आशीष विद्यार्थी और रुपाली बरुआ ने तस्वीर के साथ कैप्शन लिखा है एक-दूसरे के साथ जगमगाते हुए। दोनों की इस पोस्ट पर एक बार ट्रोलर्स ने उन पर निशाना साधा

है। एक यूजर ने लिखा है चाचा आपका ही ऐश है। एक यूजर ने लिखा है पैसे का पॉवर। एक यूजर ने लिखा है मजे हैं आपके। एक यूजर ने लिखा है पैसा हो तो क्या कुछ नहीं हो सकता है। आशीष विद्यार्थी ने रुपाली बरुआ के साथ अपनी मुलाकात का जिक्र करते हुए बताया था मैं पिछले साल एक वॉशिंग असाइनमेंट के दौरान रुपाली बरुआ के मिला था और उनसे बातचीत शुरू हुई तो पता चला कि वह काफी परेशानी से का सामना कर चुकी हैं। इसके बाद दोनों के बीच अच्छी दोस्ती हो गई। फिल्हाल दोनों मई में शादी कर चुके हैं। आशीष विद्यार्थी जहां 57 साल के हैं वहीं रुपाली बरुआ 50 साल की हैं।

## सलमान खान की एक्स गर्लफ्रेंड सोमी अली ने लिखा क्रिटिक नोट



बॉलीवुड के सुपरस्टार सलमान खान अक्सर अपनी पर्सनल लाइफ की वजह से चर्चा में रहते हैं। सलमान ने अबतक कई एक्ट्रेसस को डेट किया हैं। हालांकि फिर भी उन्हें अबतक सच्चा प्यार नहीं मिल पाया है। इस बीच सलमान खान को लेकर उनकी एक्स गर्लफ्रेंड सोमी अली ने खुलासा किया है। उन्होंने बिना नाम लिए ही बॉलीवुड के भाईजान पर जमकर निशाना साधा है। सोमी अली ने अपने साथ हुए एब्यूजिव व्यवहार को लेकर बात की है। उनका एक पोस्ट सामने आया है, जिसमें सोमी ने एक से बढ़कर एक खुलासे किए हैं। दरअसल सोमी अली ने अपने इंस्टाग्राम अकाउंट को अपडेट करते अपनी तस्वीरों के साथ एक बहुत लंबा नोट लिखा है। इस पोस्ट में उन्होंने बॉलीवुड इंडस्ट्री और अपने एब्यूजिव रिलेशनशिप के बारे में बताया है। सोमी ने लिखा फिर से मुझे इस पोस्ट को डिलीट करने के लिए कहा जाएगा। मानसिक स्थिति पर लोग सवाल उठाएंगे। मेरी शराब पीने की प्रॉब्लम के बारे में बातें की जाएंगी, फिर भी मैं ये जारी रखूंगी क्योंकि आप उस तरह के टॉर्चर से नहीं गुजरे हैं, कोई भी मेरे साथ नहीं खड़ा हुआ क्योंकि मेरा अब्यूज एक सुपरस्टार था। यहां तक कि तुम्हारे दोस्त भी उसके साथ खड़े थे। वह तुम्हारा करियर बना और बिगाड़ भी सकता है। सोमी अली ने आगे लिखा, एक बहुत प्यारे इंसान ने कहा था कि वो अब्यूज एक बहुत प्यारा इंसान

है। मैं यहां पर उस अभिनेता को कोट कर रही हूँ जिसके लिए मेरे मन में बहुत इज्जत है। लेकिन मैं यह भी जानती हूँ कि वह बंधा हुआ क्यों है। है। इस मामले में आप मुझे कभी चुप नहीं कराएंगे और इसका भी अंत होगा, एक डरावनी फिल्म जिसका अंत बहुत अच्छा होगा। इसके साथ सोमी ने अपने पोस्ट में सलमान खान सुबाष घई जिया खान बिल कॉस्वी और हार्वे विंस्टीन जैसे हेरशेटिंग का इन्तेमाल किया है।

## किली पॉल ने बहन संग

## गदर के गाने पर किया डांस



वाली इस फिल्म में अमीषा पटेल और उत्कर्ष शर्मा भी नजर आएंगे। बताते चलें कि सनी देओल की ये फिल्म साल 2001 में रिलीज हुई उनकी ब्लॉकबस्टर फिल्म गदर की रीमेक है। सनी देओल की फिल्म गदर 2 बॉक्स ऑफिस पर अक्षय कुमार की फिल्म ओएमजी 2 से टकराएगी। अक्षय कुमार की ये फिल्म भी 11 अगस्त को सिनेमाघरों में रिलीज होने वाली है। अनिल शर्मा के डायरेक्शन में बनने

जानिया के किली पॉल और उनकी बहन नीमा पॉल सोशल मीडिया पर आए दिन छापे रहते हैं। दोनों के वीडियो आए दिन तेजी से वायरल होते रहते हैं। किली पॉल और नीमा पॉल बॉलीवुड फिल्मों से भोजपुरी फिल्मों के गाने पर डांस करते नजर आते हैं। इसके साथ ही ये दोनों भारत के परिधान में भी नजर आते हैं। अब किली पॉल और नीमा पॉल ने बॉलीवुड इंडस्ट्री के एक्शन स्टार सनी देओल की फिल्म गदर के गाने में निकला गड्डी ले के पर डांस किया है। सनी देओल ने इस डांस वीडियो को अपने सोशल मीडिया अकाउंट पर शेर किया है। सनी देओल ने मंगलवार को अपने इंस्टाग्राम अकाउंट पर एक वीडियो शेर किया है। इस वीडियो में तंजानिया के कंटेन्ट क्रिएटर किली पॉल और उनकी बहन नीमा पॉल फिल्म गदर के गाने में निकला गड्डी ले के पर डांस करते नजर आ रहे हैं। दोनों का डांस वीडियो फैंस को खूब पसंद आ रहा है और लोग इस पर रिक्शन भी दे रहे हैं। सनी देओल ने जो वीडियो शेर किया है उस पर उनके फैंस जमकर प्यार लुटा रहे हैं और फिल्म गदर 2 को लेकर कमेट कर रहे हैं। गौरतलब है कि सनी देओल की फिल्म गदर 2 11 अगस्त को सिनेमाघरों में रिलीज होने वाली है। अनिल शर्मा के डायरेक्शन में बनने

## करिना कपूर ने शेयर की बेटे तैमूर की फोटो

बॉलीवुड एक्ट्रेस करिना कपूर सोशल मीडिया पर काफी एक्टिव रहती हैं और अपने से जुड़े अपडेट्स फैंस के साथ शेर करती रहती हैं। करिना कपूर इन दिनों अपनी फैमिली के साथ क्वालिटी टाइम बिता रही हैं। करिना कपूर ने अपने काम से समय निकाल पति सैफ अली खान और दोनों बच्चों तैमूर अली खान और जेह अली खान के साथ छुट्टियां इंजॉय कर रही हैं। करिना कपूर इन सप्ताह की झलक अपने सोशल मीडिया अकाउंट अपने फैंस को दिखाती रहती हैं। अब करिना कपूर ने अपने बेटे तैमूर अली खान की तस्वीर शेर की है जिसमें वह बॉलीवॉल मैच का आनंद लेते नजर आ रहे हैं। करिना कपूर इन दिनों इटली वेकेशन पर हैं और फैमिली के साथ इंजॉय कर रही हैं। करिना कपूर ने अपने इंस्टाग्राम अकाउंट से तस्वीरें शेर की हैं। करिना कपूर ने जो तस्वीरें शेर की हैं, उनमें एक में उनका बड़ा बेटा तैमूर अली खान स्टेडियम में वॉलीबॉल मैच देख रहा है। तैमूर अली

खान शर्टलेस होकर कैमरे की तरफ पीठ करके खड़े हैं। करिना कपूर के द्वारा शेर की गई एक अन्य तस्वीर होटल के बॉलकनी से क्लिक की गई है जिसमें काफी हरियाली और पहाड़ नजर आ रहे हैं। करिना कपूर की इन तस्वीरों को फैंस खूब पसंद कर रहे हैं और जमकर कमेट भी कर रहे हैं। करिना कपूर ने इससे पहले भी अपनी फैमिली की कई तस्वीरें सोशल मीडिया पर शेर की थीं। करिना कपूर के वर्क फ्रंट की बात करें तो वह फिल्म 'द क्रू' में कृति सेनॉन, तब्बू और दिलजीत दोसांझ के साथ नजर आएंगी। एकता कपूर और रिया कपूर मिलकर इस फिल्म को बना रही हैं। राजेश कृष्णन के डायरेक्शन में बनने वाली फिल्म द क्रू की करिना कपूर ने हाल ही में गोवा में शूटिंग पूरी की है। करिना कपूर इस फिल्म के अलावा विजय वर्मा और जयदीप अहलावत के साथ काम करते दिखाई देंगी। करिना कपूर की फिल्मों का फैंस को बेसब्री से इंतजार है।

## यूपी कैबिनेट ने दी मंजूरी: ओबरा डी के नाम से लगेंगे दो पावर प्लांट

लखनऊ, यूपी सरकार ने मंगलवार को हुई कैबिनेट बैठक में 800 मेगावाट के दो पावर प्लांट लगाने को मंजूरी दी है। इससे जनता को सस्ती बिजली मिलेगी। पहला यूनिट 50 महीने और दूसरा यूनिट 56 महीने में बनकर तैयार होगा। मुख्यमंत्री योगी आदित्यनाथ की अध्यक्षता में लखनऊ के लोकभवन में हुई कैबिनेट बैठक में कई महत्वपूर्ण निर्णय लिए गए। बैठक में सोनभद्र में ओबरा डी नाम से 800 मेगावाट के दो पावर प्लांट लगाने का निर्णय लिया गया है जिसमें यूपी सरकार और एनटीपीसी की 50-50 प्रतिशत की हिस्सेदारी होगी। इस परियोजना का पहला यूनिट 50 महीने और दूसरा यूनिट 56 महीने में बनकर तैयार होगा। जिसमें कुल 17985 करोड़ रुपये की लागत आएगी। बताया जा रहा है कि प्लांट लगने के बाद एक रुपये प्रति यूनिट सस्ती बिजली

उपभोक्ताओं को मिलेगी। कृषि मंत्री सूर्य प्रताप शाही ने बताया कि बैठक में रामपुर में रामपुर-शाहबाद-बाजपुर मार्ग पर कुल 57.592 किलोमीटर सड़क के चौड़ीकरण और सुंदरीकरण का प्रस्ताव मंजूर किया गया है। मां विध्ववासिनी कॉरिडोर में विस्तारीकरण, सुंदरीकरण योजना के तहत पार्सल 1, 2, 2A, 3, 3S, 4, 5 में जनसुविधा के निर्माण के लिए अतिरिक्त भूमि अधिग्रहण एवं निर्मित भवनों के ध्वस्तीकरण, मलबा निस्तारण का प्रस्ताव मंजूर किया गया है। रानीपुर टाइगर रिजर्व चित्रकूट के निकट पर्यटन विकास के लिए भूमि अधिग्रहण का प्रस्ताव मंजूर किया गया है। भारत सरकार द्वारा 0मिशन वात्सल्य योजना (पूर्व नाम बाल संरक्षण योजना) की नवीन गाइडलाइन को अंगीकार करने का प्रस्ताव मंजूर किया गया है।

## हिमाचल के स्कूलों में छुट्टियों में बदलाव सरकार ने जारी किया संशोधित शेड्यूल

शिमला, विपरीत एवं कठिन परिस्थितियों को ध्यान में रखते हुए, विद्यार्थियों और कर्मचारियों की सुरक्षा को प्राथमिकता देते हुए सरकार ने वर्तमान सत्र के लिए हिमाचल स्कूल शिक्षा बोर्ड से संबद्ध सरकारी, निजी स्कूलों में मानसून अवकाश को पुनर्निर्धारित और समय से पहले/समायोजित करने का निर्णय लिया है। हिमाचल प्रदेश में भारी बारिश, अचानक आई बाढ़ और भूस्खलन से सड़कों और अन्य बुनियादी ढांचा को भारी नुकसान हुआ है।

इन सभी विपरीत एवं कठिन परिस्थितियों को ध्यान में रखते हुए व विद्यार्थियों और कर्मचारियों की सुरक्षा को प्राथमिकता देते हुए वर्तमान सत्र के लिए हिमाचल स्कूल शिक्षा बोर्ड से संबद्ध सरकारी, निजी स्कूलों में मानसून अवकाश को पुनर्निर्धारित और समय से पहले/समायोजित करने का निर्णय लिया है। छुट्टियों के दिनों की कुल संख्या समान रखने के लिए हरसंभव सावधानी बरती गई है, ताकि शिक्षण दिवस यथावत रहे। सरकार के आदेशों के अनुसार स्कूलों में मानसून ब्रेक 10 जुलाई से शुरू हो गया है। इस संबंध में उच्च शिक्षा निदेशालय की ओर से कार्यालय आदेश जारी

किए गए हैं। वहीं, राज्य में कार्यरत सीबीएसई, आईसीएसई व किसी अन्य शिक्षा बोर्ड से संबद्ध सरकारी, निजी स्कूल अपने स्तर पर अवकाश का फैसला ले सकते हैं। सरकार ने सलाह दी है कि विद्यार्थियों व कर्मचारियों की सुरक्षा हर स्तर पर सुनिश्चित की जाए। इसकी अनुपालन के लिए सभी संबंधितों को निर्देश दिए गए हैं। कुल्लू जिले के स्कूलों में अब मानसून अवकाश 10 जुलाई से 1 अगस्त तक 23 दिन का रहेगा। पहले यह 23 जुलाई से 14 अगस्त तक होना था। इसी तरह लाहौल-स्पीति जिले के स्कूलों में समर अवकाश 10 जुलाई से 20 अगस्त तक 42 दिन का रहेगा। पहले ये छुट्टियां 17 जुलाई से 20 अगस्त तक होनी थीं। जनजातीय क्षेत्र किन्नौर, पांगी व भरमौर में मानसून अवकाश 10 से 15 अगस्त तक छह दिन का रहेगा। मौजूदा शेड्यूल के मुताबिक यह ब्रेक 22 से 27 अगस्त तक होना था। प्रदेश के अन्य शीतकालीन अवकाश वाले स्कूलों में मानसून ब्रेक अब 10 से 15 जुलाई तक छह दिन का रहेगा। मौजूदा शेड्यूल के तहत मानसून ब्रेक 22 से 27 जुलाई तक होना था।

## नौशेरा में घुसपैठ की साजिश विफल

श्रीनगर, सुस्त्राबलों ने एक एके 47 राइफल, 175 राउंड वाली तीन एके मैगजीन, एक 9 मिमी पिस्तौल, 15 राउंड वाली दो मैगजीन, चार हैंड ग्रेनेड, संचार उपकरण, बड़ी मात्रा में खाने-पीने की चीजें और कपड़े बरामद किए गए। 10 जुलाई की रात को भारतीय सेना के सतर्क सैनिकों ने जिला रोजारी के नौशेरा सेक्टर के कलाल इलाके में नियंत्रण रेखा पर घुसपैठ की एक बड़ी कोशिश को नाकाम कर दिया। रविवार-सोमवार की रात को नौशेरा में नियंत्रण रेखा पर तैनात भारतीय सेना के सतर्क जवानों ने नियंत्रण रेखा के पार से अपनी सीमा की ओर संदिग्ध रूप से बढ़ रहे आतंकवादियों के एक समूह की गतिविधि देखी। सतर्क सैनिकों ने घुसपैठियों की गतिविधियों पर निरंतर निगरानी रखी, और जब वे नियंत्रण रेखा के अपने हिस्से में लगभग 300 मीटर अंदर थे, तो उन्हें चुनौती दी गई और गोलाबारी शुरू हो गई। आतंकवादियों पर भारी और सटीक गोलीबारी की गई, एक आतंकवादी को किनारे पर गिरते देखा गया,

जबकि दो से तीन अन्य घायल हो गए, उन्हें जंगल में जा छिपे। दो दिनों और दो रातों तक चले बड़े पैमाने पर तलाशी अभियान में एक आतंकवादी का शव बरामद हुआ। तलाशी अभियान के दौरान नियंत्रण रेखा की ओर जाते खून के निशान जमीन पर घसीटे जाने के निशान देखे गए। संभवतः अन्य घायल आतंकवादी जंगलों का फायदा उठाकर नियंत्रण रेखा के पार वापस भाग निकले। वहीं, मौके से सुरक्षाबलों ने एक एके 47 राइफल, 175 राउंड वाली तीन एके मैगजीन, एक 9 मिमी पिस्तौल, 15 राउंड वाली दो मैगजीन, चार हैंड ग्रेनेड, संचार उपकरण, बड़ी मात्रा में खाने-पीने की चीजें और कपड़े बरामद किए गए। अपनी त्वरित कार्रवाई से, नौशेरा सेक्टर में तैनात सतर्क भारतीय सेना के जवानों ने घुसपैठ की एक बड़ी कोशिश को नाकाम कर दिया है। अधिकारी ने कहा कि भारतीय सेना नियंत्रण रेखा पर लगातार सतर्क बनी हुई है। भविष्य में भी ऐसी कोशिशों को नाकाम करने के लिए पूरी तरह तैयार है।

## 370 मामले में दो अगस्त को होगी सुनवाई

नई दिल्ली, सुप्रीम कोर्ट की पांच जजों की संविधान पीठ ने कहा कि जम्मू-कश्मीर से अनुच्छेद 370 को हटाने को चुनौती देने वाली याचिकाओं पर सुनवाई दो अगस्त से शुरू होगी। सुप्रीम कोर्ट की पांच जजों की संविधान पीठ ने कहा कि जम्मू-कश्मीर से अनुच्छेद 370 को हटाने को चुनौती देने वाली याचिकाओं पर सुनवाई दो अगस्त से शुरू होगी। आईएएस अधिकारी शाह फ़ैसल और कार्यकर्ता शेहला रशीद ने इस याचिका से अपना नाम वापस ले लिया है। आईएएस अधिकारी शाह फ़ैसल और कार्यकर्ता शेहला रशीद अनुच्छेद 370 को निरस्त करने के खिलाफ अपनी याचिकाओं को आगे नहीं बढ़ाना चाहते हैं और अदालत के रिकॉर्ड से अपना नाम हटाने को लेकर अनुरोध किया था। शीर्ष अदालत ने याचिकाकर्ताओं के रूप में उनके नाम हटाने के उनके अनुरोध को स्वीकार कर लिया है। सुप्रीम कोर्ट ने कहा कि अब मामले का शीर्षक इन आरई: संविधान का अनुच्छेद 370 होगा। गौरतलब है कि इससे पहले मुख्य याचिकाकर्ता शाह

फ़ैसल थे। सुप्रीम कोर्ट में अनुच्छेद 370 हटाए जाने को लेकर करीब 23 याचिकाएं दाखिल की गई हैं। इसी मामले में आज सुप्रीम कोर्ट ने सुनवाई करते हुए सभी पक्षकारों को 27 जुलाई तक अपने जवाब दाखिल करने को कहा। शीर्ष अदालत ने कहा कि 27 जुलाई तक सभी पक्ष इस मामले में अपना जवाब दाखिल करा दें, उसके बाद कोई बदलाव कराने की अनुमति नहीं होगी। इसके बाद दो अगस्त को अगली सुनवाई की जाएगी। शीर्ष अदालत ने मंगलवार को सुनवाई के दौरान केंद्र के नए हलफनामे पर विचार करने से भी इनकार कर दिया। गौरतलब है कि केंद्र सरकार ने सुप्रीम कोर्ट में कहा है कि अनुच्छेद 370 के निरस्त होने के बाद जम्मू-कश्मीर में अभूतपूर्व स्थिरता का दौर है। तीन दशकों की उथल-पुथल के बाद क्षेत्र में जीवन सामान्य हो गया है। राज्य में लगातार प्रगति हो रही है। तीन वर्षों में स्कूल, कॉलेज और अन्य सार्वजनिक संस्थान कुशलता से काम कर रहे हैं। पत्थरबाजी अतीत की बात हो गई है।

## सुनील जाखड़ ने संभाला पंजाब का पदभार

चंडीगढ़, पदभार ग्रहण समारोह में गुजरात के पूर्व मुख्यमंत्री व पंजाब भाजपा के प्रदेश प्रभारी विजय रूपाणी, सह-प्रभारी डॉ. नरेंद्र सिंह रैना, संगठन महामंत्री श्रीमंथरी श्रीनिवासुलू, भाजपा की प्रदेश सीनियर लीडरशिप सहित सभी जिलों से भाजपा के वरिष्ठ नेता व कार्यकर्ता उपस्थित रहे। पंजाब भाजपा के नवनियुक्त प्रदेश अध्यक्ष सुनील जाखड़ ने मंगलवार को विधिवत रूप से अपना पदभार संभाल लिया। पदभार ग्रहण समारोह लॉ भवन नजदीक भाजपा प्रदेश मुख्यालय सेक्टर 37-ए चंडीगढ़ में हुआ। आरोह में गुजरात के पूर्व मुख्यमंत्री व पंजाब भाजपा के प्रदेश प्रभारी विजय रूपाणी, सह-प्रभारी डॉ. नरेंद्र सिंह रैना,

संगठन महामंत्री श्रीमंथरी श्रीनिवासुलू, भाजपा की प्रदेश सीनियर लीडरशिप सहित सभी जिलों से भाजपा के वरिष्ठ नेता व कार्यकर्ता उपस्थित रहे। जनार्दन शर्मा ने सुनील जाखड़ को पंजाब भाजपा का अध्यक्ष बनाए जाने के लिए भाजपा हाईकमान का धन्यवाद करते हुए कहा कि हाईकमान का निर्णय स्वागतयोग्य है। सुनील जाखड़ के अध्यक्ष बनने से पंजाब भाजपा और मजबूत होगी। उन्होंने कहा कि सुनील जाखड़ जमीन से जुड़े हुए और एक सुलझे हुए नेता हैं। उन्होंने विश्वास जताया कि सुनील जाखड़ के कुशल नेतृत्व और पंजाब के प्रति उनकी गहरी सोच से प्रदेश भाजपा नई ऊंचाइयों को छूएगी।

## जुगार माफियाओं का अड्डा बना मुंबई शहर!

## कालीना मे सुभाष, विक्की व फिरोज द्वारा चलाया जा रहा है दिन-रात जुगार ?



वपोनि-प्रकाश खांडेकर

वकोला। मुंबई शहर के वकोला पुलिस स्टेशन अंतर्गत अवैध रूप से चल रहे जुगार के धंधों पर आखिर कब तक चुपठी साधकर बैठे रहेंगे पुलिस आयुक्त ? मुंबई पुलिस और जुगार माफियाओं का आंख मिचौली का खेल कब खत्म होगा ऐसी चर्चा मुंबई शहर के रहिवासियों में है। आपको बता दें कि वकोला पुलिस स्टेशन परिक्षेत्र में अवैध रूप से चलने वाले धंधों की भरमार है। अखबारों में बार बार खबरें प्रकाशित होने के बाद भी पुलिस प्रशासन कर्तव्य विमूढ़ है। ऐसा लगता है कि अपने देश में बेईमानी और भ्रष्टाचार के खिलाफ लड़ाई लड़ना टैडी खीर साबित हो रही है। सरकारी तंत्र भ्रष्टाचार की चारानी में ऐसा नहाया हुआ है कि उसे हमाम के साबुन से कितना भी नहलाओ लेकिन वो निकलने वाला नहीं है। अब तो पुलिस प्रशासन भी भ्रष्टाचार के आकंठ में डूबा हुआ है। मटके और जुगार के धंधे में पुलिस प्रशासन की हिस्सेदारी ये दर्शाता है कि कानून व्यवस्था का कितना मजाक उड़ाया जा रहा है। यही कारण है कि जुगार जैसे अवैध धंधा करने वालों पर कोई भी कार्रवाई नहीं हो रही है। इस



अवैध धंधों के कारण कितने परिवार बर्बाद हो रहे हैं परंतु न ही सरकार को इसकी चिंता है और न ही पुलिस प्रशासन को? सामाजिक संगठनों द्वारा की गई शिकायत और द रेड स्टार न्यूज़ अखबार में न्यूज़ देने के बावजूद पुलिस के आला अधिकारी और सरकार के कानों में जूं तक नहीं रेंग रही है। गौरतलब हो कि महाराष्ट्र सरकार द्वारा जुगार क्लब एवं झट-पट लाटरी पर प्रतिबन्ध होने के बावजूद मुंबई शहर में जुगार का धंधा पुलिस की नाक के सामने बड़े पैमाने पर दिन रात चलाया जा रहा है। स्थानीय व्यापारी संगठन, पत्रकार एवं जागरूक प्रतिनिधियों द्वारा द रेड स्टार न्यूज़ कार्यालय में मिल रही शिकायत के अनुसार जुगार माफिया सुभाष धारवी, विक्की, फ़िरोज़ एवं शर्मा एवं उसकी टीम द्वारा बड़े पैमाने पर जुगार का धंधा वकोला पुलिस स्टेशन क्षेत्र के शास्त्री नगर कालीना कुर्ला रोड पर हिन्दुस्तान होटल के सामने शिवसेना

कार्यालय के ऊपर जुगार क्लब दिन-रात चलाया जा रहा है। उक्त जुगार क्लब में प्लास्टिक क्वाइन के माध्यम से आने वाले ग्राहकों के साथ हेराफेरी भी किया जाता है। स्थानीय पुलिस स्टेशन की भूमिका संदिग्ध होने के कारण कोई भी व्यापारी इन जुगार माफियाओं से पंगा नहीं लेना चाहता। स्थानीय रहिवासियों एवं व्यापारियों ने न्यूज़ कार्यालय पर दूरसंचार के माध्यम से शिकायत करके कथित जुगार माफियाओं पर सख्त कार्यवाई के साथ साथ तड़ीपार करने की अपील की है। इस शिकायत पर न्यूज़ कार्यालय द्वारा लिखित रूप से स्थानीय पुलिस स्टेशन व पुलिस उपायुक्त एवं पुलिस आयुक्त कार्यालय ठाणे में की गयी है। अब देखा है कि पुलिस जुगार के धंधे पर कब कार्यवाई करती है? या जुगार के माध्यम से लूटने वाले जुगार माफियाओं को संरक्षण प्रदान करती है?

## पवार को लगा नया झटका अकोला के विधायक ने छोड़ा साथ

मुंबई, राष्ट्रवादी कांग्रेस पार्टी के वरिष्ठ नेता अजित पवार के बगावत करने के बाद पार्टी दो धड़ों में बंट गई है। सबसे चौंका देने वाली बात यह है कि अजित पवार के साथ पार्टी के अधिकांश विधायक खड़े हैं। जबकि एनसीपी के मुखिया शरद पवार का खेमा कमजोर होता जा रहा है। अब अहमदनगर जिले के अकोले विधानसभा से एनसीपी के विधायक किरण लहामटे ने यूटर्न लेते हुए अजित पवार के पास वापस चले गए हैं। जानकारी के मुताबिक, अकोले के एनसीपी विधायक किरण लहामटे उपमुख्यमंत्री अजित पवार के शपथ ग्रहण समारोह में शामिल हुए थे। लेकिन बाद में लहामटे ने वरिष्ठ नेता शरद पवार को अपना समर्थन जताया और मुंबई में वाईवी सेंटर में हुई बैठक में शामिल हुए। लेकिन बीती रात वह फिर पल्ट गए और अजित पवार के खेमे में शामिल हो गए। खबर है कि एनसीपी नेता ने अजित दादा को समर्थन जताने वाले कुछ दस्तावेजों पर हस्ताक्षर भी किये। कहा जा रहा है कि अजित पवार ने अहमदनगर जिले के अपने सबसे भरोसेमंद सहयोगी बालासाहब जगताप को किरण लहामटे को वापस अपने पाले में लाने की जिम्मेदारी सौंपी थी। जिसके बाद जगताप ने तीन दिनों तक अकोला में डेरा डाला और सफल हो गए। रिपोर्ट्स के मुताबिक किरण लहामटे के बाद अहमदनगर जिले के कोपरगाव विधायक आशुतोष काले भी अजित पवार को समर्थन का हलफनामा भेजने वाले हैं। इसके बाद से अहमदनगर के छह में से चार विधायक अब अजित पवार के साथ हैं। अजित पवार के शपथ ग्रहण



के दौरान डॉ. लहामटे उनके साथ थे। उन्होंने समर्थन जताने वाले दस्तावेजों पर हस्ताक्षर भी किये। हालांकि, अगले दिन वह शरद पवार के पास लौट गए। उन्होंने आरोप लगाया कि अजित पवार खेमे ने उन्हें बरगला कर हस्ताक्षर करा लिया। जबकि कोपरगाव के काले विदेश में थे, इसलिए उनकी भूमिका स्पष्ट नहीं थी। कहा जा रहा है कि बालासाहब जगताप ने लहामटे को बड़ी मुश्किल से अजित खेमे में शामिल किया है। दरअसल लहामटे मानने के लिए राजी नहीं थे, लेकिन कई दिनों तक जगताप ने लहामटे से संपर्क बनाये रखा। इस बीच वे उनसे मिलने-जुलने से भी कतराने लगे। घर पर रुकने के बजाय अज्ञात स्थानों पर रहे। आखिरकार शनिवार की रात विधायक लहामटे मुंबई आने को तैयार हो गए और आधी रात के करीब उन्होंने अजित पवार से मुलाकात की। इसके बाद अब अहमदनगर जिले से रोहित पवार और प्राजक्त तनपुरे को छोड़कर एनसीपी के चार विधायक अजित पवार के साथ चले गए हैं।

## गुवाहाटी के पास पकड़ी 16 करोड़ रुपये की हेरोइन

गुवाहाटी, एक ऑपरेशन में पुलिस ने गुवाहाटी के पास एक संदिग्ध ड्रग तस्कर को गिरफ्तार किया और 16 करोड़ रुपये की कीमत की हेरोइन बरामद की गई है। अधिकारी ने बताया कि हेरोइन को साबुन के डिब्बों में पैक करके ले जा रहा था। असम पुलिस ने मादक पदार्थ जब्त करने में बड़ी कामयाबी हासिल की है। एक पुलिस अधिकारी ने मामले की जानकारी देते हुए कहा कि मंगलवार को एक ऑपरेशन में पुलिस ने गुवाहाटी के पास एक संदिग्ध ड्रग तस्कर को गिरफ्तार किया और 16 करोड़ रुपये की कीमत की हेरोइन बरामद की गई है। अधिकारी ने बताया कि हेरोइन को साबुन के डिब्बों में मणिपुर से पैक करके ले जा रहा था। अतिरिक्त पुलिस अधीक्षक कल्याण पाठक ने बताया कि हमें जानकारी मिली थी कि मणिपुर से प्रतिबंधित सामग्री की एक खेप कामरूप जिले के चांगसारी या पलासबारी इलाके में पहुंचाई जानी थी। लेकिन बाद में, योजना में बदलाव हुआ और गुवाहाटी के बाहरी इलाके सोनपुर में

डिलीवरी का निर्णय लिया गया। पुलिस की एक टीम ने सोनापुर टोल गेट पर ड्रग्स ले जा रहे वाहन को रोकने की कोशिश की लेकिन चालक नहीं रुका। आगे उन्होंने बताया कि वाहन को रोकने के लिए पुलिस टीम को एक राउंड फायरिंग करनी पड़ी। पुलिस ने ड्राइवर को पकड़ लिया है, जो गुवाहाटी के जालुकबारी इलाके का है। वह गोलीबारी में घायल नहीं हुआ। एएसपी ने कहा कि हमने साबुन के डिब्बों में पैक हेरोइन के 145 पैकेट बरामद किए। मादक पदार्थ का वजन दो किलोग्राम है और अंतरराष्ट्रीय बाजार में इसकी अनुमानित कीमत 16 करोड़ रुपये है। अतिरिक्त पुलिस अधीक्षक पाठक ने कहा कि यह मादक पदार्थ गुवाहाटी और आसपास के इलाकों में वितरण के लिए मणिपुर से लाया जा रहा था। गिरफ्तार तस्कर को पहले भी गुवाहाटी पुलिस ने इसी तरह के मादक पदार्थ से संबंधित मामले में पहले एक बार गिरफ्तार किया था। आगे पाठक ने कहा कि हमने मामला दर्ज कर लिया है और आगे की जांच जारी है।

## डॉक्टर को समोसा ऑर्डर करना पड़ा महंगा

मुंबई, डॉक्टर ने बताया कि शनिवार को वह अपने दोस्तों के साथ पिकनिक के लिए करजट जाने वाले थे, इसलिए उन्होंने रास्ते में खाने के लिए समोसे ऑर्डर किए। समोसा अधिकतर लोगों का पसंददेवीदा स्नैक माना जाता है। चाय के साथ अक्सर लोग समोसा खाना पसंद करते हैं, लेकिन यही समोसा एक डॉक्टर को काफी महंगा पड़ गया। दरअसल, उन्होंने समोसे ऑर्डर किए थे, जिसके चक्कर में उन्होंने करीबन एक लाख रुपये गंवा दिए।

महाराष्ट्र के सायन इलाके में केईएम अस्पताल में काम करने वाले एक 27 वर्षीय डॉक्टर ने शनिवार को साढ़े आठ बजे समोसे ऑर्डर किए थे। उन्हें यह नहीं पता था कि महज 25 प्लेट समोसे के लिए उन्हें 1.40 लाख रुपये देने पड़ेंगे। डॉक्टर ने बताया कि शनिवार को वह अपने दोस्तों के साथ पिकनिक के लिए करजट जाने वाले थे, इसलिए उन्होंने रास्ते में खाने के लिए समोसे ऑर्डर किए। उन्होंने गुरुकृपा रेस्टोरेंट से कुल 25 प्लेट समोसे ऑर्डर किए, जिसके लिए उन्हें फोन पर 1500 रुपये का पेमेंट करने को कहा गया था। डॉक्टर ने बताया नंबर पर पेमेंट कर दिया। तभी उन्हें कॉल आया कि उनका पेमेंट नहीं हुआ है और उन्हें दूसरे नंबर पर पेमेंट करने को कहा गया। उन्होंने जब बताया नंबर पर पेमेंट किया तो उनके अकाउंट से पहले 28 हजार रुपये कट गए। उसके बाद उन्हें और भी पैसे कटने के दो-तीन मैसेज और आए। डॉक्टर ने तुरंत अपना अकाउंट ब्लॉक करवाया, लेकिन तब तक ठग ने उनके अकाउंट से 1.40 लाख रुपये उड़ा ले गए।

## तमिलनाडु में आयकर विभाग की छापेमारी

करूर, आयकर विभाग ने तमिलनाडु के करूर में लगभग 10 जगहों पर छापेमारी की है। सूत्रों ने इसके बारे में जानकारी दी है। सूत्रों ने बताया कि जिन जगहों पर छापेमारी चल रही है, वो जेल में बंद डीएमके मंत्री सैथिल बालाजी के भाई अशोक से जुड़ी हुई हैं। सूत्रों ने यह भी कहा है कि कॉंग्रेस मेस होटल के मालिक मणि उर्फ सुब्रमणि के रायनूर, करूर स्थित आवास पर आईटी छापेमारी जारी है। गौरतलब है कि सैथिल बालाजी नौकरियों के बदले पैसे लेने और मनी लॉन्ड्रिंग सहित भ्रष्टाचार के कई मामलों में गंभीर आपराधिक कार्यवाही का सामना कर रहे हैं। बता दें कि प्रवर्तन निदेशालय ने नौकरी के बदले नकदी मामले में बालाजी को 14 जून को गिरफ्तार किया था। छाती में दर्द की शिकायत के बाद उन्हें चेन्नई के सरकारी अस्पताल में भर्ती कराया गया था। बाद में 15 जून को मद्रास उच्च न्यायालय ने सैथिल बालाजी को निजी अस्पताल में शिफ्ट कर दिया गया। इसके खिलाफ सर्वोच्च न्यायालय में याचिका दायर की गई लेकिन उसने उच्च न्यायालय के फैसले में दखल देने से इनकार कर दिया था।

# मीरा भायंदर महानगर पालिका आयुक्त एवं भ्रष्ट अधिकारी साबित हो रहे गाँधी के तीन बन्दर!

भूमाफिया एवं पूर्व नगरसेवक द्वारा रिपेयरिंग अनुमति पर पक्की दिवाल व कंक्रीट सीमेंट से स्लेब का अवैध निर्माण करने पर पत्रकारों व समाजसेवकों द्वारा शिकायत के बाद भी नहीं रेंगता भ्रष्ट प्रभाग अधिकारी?


पूर्व में दो बार तोड़क कार्रवाई के बाद प्रभाग अधिकारी ने पत्रे वाली बाउंड्री वाल को रिपेयरिंग अनुमति कैसे दी?

अवैध निर्माण को संरक्षणकर्ता भ्रष्ट रिश्तखोर मीरा भायंदर मनपा अधिकारी स्वप्निल सावंत

जय अंबे नगर में मन्नान बेकरी के सामने भूमाफिया अशोक ठाकुर द्वारा पर किया गया अवैध निर्माण!



मीरा रोड पूर्व। पश्चिमी उपनगर में खाली पड़े जमीनों को हड़पने के लिए अब भू-माफिया नये नये हथकंडे अपनाने लगे हैं। इन भू-माफियाओं की नजर अब उन खाली पड़े जमीनों पर है, जहाँ अब वे फर्जी कागजात बनवाकर स्वयंभू घोषित कर उक्त जमीनों को हड़पने में लगे हैं। इसी तरह का एक मामला मीरा रोड पूर्व प्लेटफार्म नंबर 04 पर दक्षिण साइड में मीरा भायंदर नगर पालिका द्वारा संचालित सुलभ शौचालय के सामने रेलवे की जमीन को फर्जी कागजात बनाकर भूमाफिया व पूर्व नगरसेवक द्वारा Gr.+01 के दर्ज़न भर गले का अवैध निर्माण मिलावटी भवन सामग्री के साथ बड़े पैमाने पर किया जा रहा है। जो कि भविष्य में कभी भी धोखा दायक साबित हो सकता है, ज्ञात हो कि मीरा भायंदर मनपा प्रभाग 05 के अलावा भी सभी प्रभागों में अवैध निर्माण की सुनामी आ गयी है। और भूमाफिया शासन प्रशासन को खुलेआम चुनौती देते हुए अवैध निर्माण को अंजाम दे रहे हैं, सच तो यह है कि भ्रष्ट प्रभाग अधिकारियों एवं मनपा अभियंता ही भूमाफियाओं से मिलकर अवैध बांधकाम की ठेकेदारी कराते हैं? लेकिन भ्रष्ट अधिकारियों के आशीर्वाद से अवैध निर्माण के ठेकेदार हर गली में हैं? वही अपने आप को ईमानदार बताने वाले भ्रष्ट प्रभाग अधिकारी स्वप्निल सावंत एक इतिहास भी भ्रष्टाचार में संलिप्तता दर्शाता है। क्योंकि पत्रकारों व समाजसेवकों की शिकायतों के बावजूद भी अतिक्रमण हटाने में कितनी दिलचस्पी दिखाई नहीं पड़ती। वही एक कहावत जैसी है



मनपा आयुक्त -दिलीप ढोले

गांधी के तीन बंदर-न देखने वाला, न सुनने वाला, न बोलने वाला चरितार्थ होने वाले मनपा आयुक्त जी जरा आँख खोलिये और देखिये आपके प्रभाग अधिकारी क्या कर रहे हैं? अभी वक्त है? अब देखना है कि खबर छपने के बाद मनपा आयुक्त दिलीप ढोले, उपायुक्त अतिक्रमण व

निष्कासन, प्रभाग अधिकारी या अभियंता अतिक्रमण विभाग या कागजी घोड़ा दौड़ाने वाला भ्रष्ट अभियंता द्वारा भ्रष्ट ठेकेदार व पूर्व नगरसेवक पर क्या कार्रवाई करता है? या इसको भी न्यायालय का स्थगन आदेश आने तक भ्रष्टाचार बनकर भ्रष्टाचार करता है? ?

## जय अंबे नगर में मन्नान बेकरी का हुआ अवैध निर्माण!

भायंदर पश्चिम, जय अंबे नगर-1 प्रभाग क्रमांक-2 में बेकरी के सामने कलेक्टर लैंड पर भूमाफिया एवं ठेकेदार अशोक ठाकुर द्वारा दर्ज़नों दो मंजिला का अवैध निर्माण किया गया। जिसकी शिकायत संबंधित प्रभाग अधिकारी संजय दोंडे को दी गयी थी। ज्ञात हो कि उक्त जय अंबे नगर कलेक्टर की जमीन के अधीन है। फिर भी कलेक्टर लैंड पर कई हजार फुट का अवैध निर्माण मन्नान की बेकरी के रूप में की गयी। मगर मनपा अधिकारी द्वारा ढाक के तीन पात की तरह जस के तस कुंभकर्णी नींद में सोये हुए हैं। मीरा भायंदर मनपा आयुक्त से स्थानीय जनता

आशा करती है कि उक्त अवैध दो मंजिला इमारत का अवैध निर्माण हटाकर कलेक्टर लैंड को खाली कराकर भूमाफिया पर एमआरटीपी एक्ट के तहत कानूनी कार्रवाई की जाये। क्योंकि जिस तरह का घटिया किस्म का मटेरियल से उक्त अवैध निर्माण किया गया है यह कभी भी धोखादायक साबित हो सकती है, स्थानीय जनता द्वारा अपने निवेदन में पत्रकारों को बताया कि उक्त अवैध निर्माण पर जल्द से जल्द तोड़क कार्रवाई की जाये अन्यथा स्थानीय जनता तीव्र आंदोलन करेगी और इसकी जिम्मेदार मनपा आयुक्त और मनपा अधिकारी होंगे।

## जल्द टूटेगा भूमाफिया इरफान का अवैध बांधकाम!

भायंदर पश्चिम, गणेश देओल नगर में शिमला गली नंबर 3 अंतिम छोर पर बनाये गये अवैध निर्माण को बचाने के लिए इरफान पटाण उपर से नीचे तक अपनी ताकद लगा रहा है। ये अवैध बांधकाम न टूटे। लेकिन मनपा के वरिष्ठ अधिकारियों ने साफ संकेत दिया है की यह बांधकाम जल्द ही टूटेगा? गणेश देओल नगर की जनता अवैध बांधकाम टूटा हुआ देखना चाहती है। वही भूमाफिया चतुर, चालाक और मीठी मीठी बोलनेवाले इरफान पटाण पर नमक विभाग ने भायंदर पुलिस स्टेशन में गुनाह दाखिल करवाकर यह साबित कर दिया कि उक्त अवैध निर्माण साल्ट विभाग के अन्तर्गत आता है।



भूमाफिया इरफान पटाण

वही साल्ट विभाग के अधीक्षक ने अवैध बांधकाम तोड़ने के लिये मीरा भायंदर महानगर पालिका को भी लिखित तक्रार दिया है। अब अधिकारी उक्त अवैध निर्माण को ध्वस्त करने के लिए पूरी तैयारी कर चुके हैं। मनपा के प्रभाग क्रमांक 02 के प्रभाग अधिकारी लिखित में पत्र दिया है की नमक विभाग को जो भी बंदोबस्त चाहिये जैसे जेसीबी तोड़ने वाले लेबर दस्ता किसी भी वक्त नमक विभाग को देने को तैयार है। वही गणेश देओल नगर की जनता अवैध बांधकाम को टूटी

हुई शीघ्र ही देखेगी। लोगों में ऐसी चर्चा है कि अवैध निर्माण तोड़ा गया तो भूमाफिया इरफान इमाम पटाण बनाने की वापस कोशिश करेगा। इसलिये स्थानीय जनता की मांग है कि वहा के अवैध निर्माण को पूरी तरह ध्वस्त करे और बनाये गये जाली कागजाद एवं दस्तावेज जप्त कर संबंधित विभाग से निरीक्षण कराकर जालसाज़ी का गुनाह में गुनाह रजिस्टर्ड कराये। जिससे और कोई सरकारी जमीन पर अवैध निर्माण न कर सके ?



मन्नान बेकरी में अवैध निर्माण के शुरुआत की फोटो



मन्नान बेकरी के अवैध निर्माण के अंदर की फोटो

# उत्तर भारतीय एकता मंच



## शिवसेना


उद्धव बाळासाहेब ठाकरे

जन्मदिन की  
हार्दिक शुभकामनाएं



**मा. श्री चुनील प्रभु साहेब**

आमदार व विभाग प्रमुख



**मा. श्री युभाष देसाई साहेब**

शिवसेना नेता एवं पूर्व मंत्री



**विनोद कुमार सिंह**

राष्ट्रीय संघटक-शिवसेना  
राष्ट्रीय महासचिव - उत्तर भारतीय एकता मंच



**अशोक तिवारी**

राष्ट्रीय संघटक-शिवसेना  
राष्ट्रीय अध्यक्ष - उत्तर भारतीय एकता मंच